

प्रकाशक
छगनमल वाकलीवाल
मालिक
जैन-ग्रन्थ-रत्नाकर कार्यालय
हीरावाग, बम्बई न० ४

मुद्रक
ज्योतीप्रसाद गुप्त
महावीर प्रेस, किनारीबाजार
आगरा ।

जयपुर निवासी

कविवर श्रीभदीचन्द्रजी (बुधचन्द्रजी) वैजकी

संक्षिप्त परिचय ॥

जैन-साहित्यके इतिहासमें जितना गौरव जयपुर (जैनपुर) नगरको प्राप्त है, उतना गायद ही किसी अन्य नगरको हो। जयपुर राज्यका इतिहास इस बातका साक्षी है।

मोक्षमार्गप्रकाशकके रचयिता विद्वद्भर्य पं० टोडर-मलजी तथा न्याय और सिद्धांतके विद्वान् पं० जयचन्द्रजीको कौन नहीं जानता ? ये दोनों महापुरुष भी इसी नगरके निधि थे। परन्तु शोकका विषय है, कि आज उन उद्भट विद्वानोंका देश तथा धर्मकी बलि-वेदीपर हंसते हंसते प्राण दे देनेवाले सैकड़ों जैन वीरोंका नाम लुप्तप्राय हो रहा है। सचमुच यह साहित्यिक हानि एक स्वामिमानी जैनीके लिए वज्रा-बातसे भी अधिक दुःखप्रद है। समाज और साहित्यका कितना घनिष्ट सम्बन्ध है, इसे कौन नहीं जानता, जिस समाजका साहित्य नष्ट हो चुका है उस समाजका अन्त भी निकट ही समझिये।

जैन-साहित्यकी दयनीय दशाको देखकर त्रयो-
वृद्ध मास्टर, मोतीलालजी संधी, प्रबन्धक श्रीसन्मति
पुस्तकालय जयपुरसे न रहा गया। आपने जयपुरीय
जैनविद्वानों तथा कवियोंकी कृतियोंका उद्धार
करनेका संकल्प किया, उसीके फल स्वरूप आप
अनेक कष्टोंको सहते हुए खोजका काम कर रहे हैं,
इस खोजके सम्बन्धमें कई जैनपत्रोंमें लेख निकल चुके
हैं। आज हम सतसईके पाठकोंके समक्ष उसके रच-
यिता कविवर श्रीभदीचन्द्रजी वजकी पवित्र जीवनी
रखते हैं। यह हमें मास्टर सा० की कृपा से प्राप्त हुई है,
इस कृपाके लिये हम उनके अत्यन्त कृतज्ञ हैं। हमारी
हार्दिक भावना है, कि मास्टर साहेब को इस कार्यमें
दिन दूनी रात चौगुनी सफलता प्राप्त हो, हर एक जैनी
का कर्त्तव्य है कि वह मास्टर साहेब को इस कार्य में
यथाशक्ति सहायता दे।

कवि-परिचय ।

वंशवृत्त ।

कविवर भदीचन्द्रजी जयपुर निवासी श्री निहालचन्द्रजीके तीसरे पुत्र थे । आपका गोत्र वज्र था । जाति आपकी खण्डेलवाल थी । निम्नस्थ वंश-वृत्तसे आपके वंशका भली भांति परिचय मिलता है:—

ॐ शोभाचन्द्रजी

पूरणमलजी †

(१) निहालचन्द्रजी (२) जादुदासजी

(१) गुलाबचन्द्रजी, (२) अमीचन्द्रजी, (३) भदीचन्द्रजी, (४) श्योजीरामजी, (५) गुमानीरामजी, (६) भगतारामजी,

अमरचन्द्रजी

मोतालालजी

सोनजी

फूलचन्द्रजी

* श्रीशोभाचन्द्रजीकी जन्मभूमि आमेर थी । आप वहाँ बहुत समय तक रहे थे । परन्तु अब वहाँ निर्वाह नहीं हुआ, तब आप सागनेर (जयपुर राज्यान्तर्गत एक नगर) चले गये ।

† श्रीपूरणमलजी पूर्वसे सागनेर रहे थे, परन्तु अन्तमें निर्वाहके लिये आपकी भी जयपुर जाया पड़ा था ।

अभी तक आपके जन्मका समय तथा बाल्यकालका हाल प्राप्त नहीं हुआ है, केवल इतना पता लग पाया है, कि आपने विद्याध्ययन पं० मांगीलालजीके पास किया था। जो टिक्कीवालोंके रास्तेमें रहते थे। जैनधर्मके प्रति बाल्यकालसे ही आपकी भक्ति थी। आप श्रावक के षटावश्यकोंको यथाशक्ति पालते थे। आप दीवान अमरचन्द्रजीके मुख्य मुनीम थे। दीवानजी आपके कार्यसे सदैव सन्तुष्ट रहते थे, और आपपर पूर्ण विश्वास रखते थे। वे जो कुछ नवीन कार्य करते उसमें आपसे अवश्य सलाह ले लेते थे। दीवानजी प्रायः अपने खास काम इनकी अध्यक्षतामें ही कराते थे। एक बार दीवानजीने एक जैनमन्दिर बनवानेके लिये कहा तो आपने आज्ञा पाते ही एक की जगह दो मन्दिर बनवाना आरम्भ कर दिया। हमारे चरित-नायककी यह हार्दिक इच्छा थी, कि इन दोनों मन्दिरों-पर दीवानजीका ही नाम रहे। इनको दो मन्दिर बनवाते देख कई लोगोंने दीवानजीसे कविवरके विरुद्ध चुगली खाई और कहा कि देखिये, आपका गुमास्ता कैसा नीच कार्य कर रहा है। आपने तो उसको एक मन्दिर बनवानेका हुक्म दिया था, लेकिन वह दो बनवा रहा है, और दूसरे मन्दिरके लिये वह

आपके मन्दिरका मसाला चुरवा २ कर मँगाता है ।
 इनसे मालूम होता है, कि उसकी नीयत खराब है ।
 ऐसे व्यक्तिको आप नोकर न रखिये । दीवानजीने
 उसकी बातें सुनकर कहा कि भदीचन्द्रजी मकान वर्गैरह
 अपने निर्वाहार्थ तो बनाते ही नहीं हैं । वे तो भव्य-
 जीवोंके कल्याणार्थ जिनालय बनाते हैं । अच्छा है,
 उन्हें जैसा चाहे वैसा करने दें । उसके बाद एक
 दिन जब उनकी शिष्यायत करनेवाले मन्दिरजी-
 के पास खड़े हुए थे दीवानजी वहाँ जा पहुँचे और
 कहने लगे, भदीचन्द्रजी, हमारे मन्दिरमें भी आप जी
 गोल कर काम करवाइये । किसी प्रकारकी कमी न
 रहने दें, दीवानजीकी यह बात सुनकर चुगलखोरों-
 का चेहरा उतर गया । मन्दिरोंके बन चुकनेपर
 भदीचन्द्रजीने उनमें भगवानकी प्रतिमाओंके स्थापन-
 का विचार किया । आपने जिलाबटोंके पास ६ माह
 तक बैठकर आन्धानुकूल बड़ी ही मनोज्ञ प्रतिमाएं
 बनवाई ।

✽ इन दोनों मन्दिरोंका पंचकल्याणक महोत्सव

✽ दीवानजीके मन्दिरमें श्री मूलनायककी प्रतिमा
 चैवरीमें विराजमान है तथा श्रीभदीचन्द्रजीके जिनालय
 में श्रीमूलनायक श्री १००८ श्रीचन्द्रप्रभ भगवानकी

बड़ी धूमधामके साथ हुआ, सब काम समाप्त हो जानेपर यह प्रश्न उपस्थित हुआ कि दूसरा मन्दिर किसके नामसे प्रख्यात हो । ❀दीवानजी उसपर कविवरका नाम लिखवाना चाहते थे, परन्तु उनका कहना था, कि मेरा इसपर कुछ भी अधिकार नहीं है । दीवानजीका ही नाम लिखा जाना चाहिये । परन्तु दीवानजीने भदीचन्द्रजीका नाम ही खुदवाया, और इस ही नामसे इस मन्दिरको विख्यात किया ।

हमारे चरित्रनायक उच्चकोटिके पंडित थे, आपकी शास्त्र बॉचने तथा शंका समाधान करनेकी शैली बहुत ही श्रेष्ठ तथा रुचिकर थी । आपकी शास्त्रसभा-में अन्यमतावलम्बी भी आते थे । आप उनकी शंकाओंका निवारण बड़ी खूबीके साथ करते थे ।

प्रतिमा सफेद संगमरमरके बने हुए समोशरण में सुशोभित हैं । आपके मन्दिरजीकी विम्बप्रतिष्ठा सं० १८६४ में हुई थी । आपने अपने मन्दिरजीकी दीवार पर यह उपदेश खुदवाया था “समय पाय चेत भाई—(२) मोह तोड़ विषय छोड़—(३) भोग घटा ।”

❀ इन दोनों मन्दिरोंमें गुमानपंथान्नाय है । दीवानजा तथा कविवर भदीचन्द्रजी गुमानपंथान्नायो थे, दीवानजीका मन्दिर जयपुरमें छोटेदीवानजीके मन्दिर के नाम से प्रसिद्ध है ।

आप उच्च कोटिके कवि भी थे । आपकी कविता-का विषय भव्य प्राणियोंको जैनधर्मके सिद्धान्त समझाना तथा प्रवृत्ति-मार्गसे हटा कर निवृत्ति-मार्ग में लगाना था ।

आपके बनाये हुए चार ग्रंथ प्रसिद्ध हैं, और वे चारों ही छन्दोबद्ध हैं । १ तत्त्वार्थबोध, २ बुधजनसत-सई, ३ पंचारितिकाय, ४ बुधजनविलास । ये चारों ग्रंथ क्रमसे विक्रम संवत् १८७१-७९-९१-९२ में बनाये गये हैं । नं० २ का ग्रन्थ आपके हाथमें है । बुधजन-विलास बहुत बड़ा ग्रंथ है, जिसका बहु भाग जैनपद-मंग्रह पाँचवां भाग (२३३ पद) इष्टछत्तीसी छहठाला वर्गः जैन-ग्रंथ-रत्नाकर कार्यालय द्वारा प्रकाशित हो चुके हैं ।

हम सहृदय पाठकोंके अवलोकनार्थ कुछ दोहे उद्धृत करते हैं, पाठक स्वयं ही देख लेंगे कि ये दोहे वर्त्तमान समयमें प्रचलित वृन्द, रहीम, बिहारी, तुलसी, कवीर आदि स्वनामधन्य कवियोंके दोहोंसे किसी भी अंशमें कम नहीं हैंः—

दुष्ट भलाई ना करे, किये कोटि उपकार ।

सर्प न दूध पिलाइये, विप ही के दातार ॥ (बुधजन)

मूरखको हितके वचन, सुनि उपजत है कोप ।

साँपहि दूध पिलाइये, ज्यों केवल विप ओप ॥
(वृन्द)

एक चरनहू नित पढ़ै, तो काटे अज्ञान ।
 पनिहारीकी नेजसों, सहज कटे पापाण ॥
 (बुधजन)

करत करत अभ्यासके, जड़मति होत सुजान ।
 रसरी आवत जाततें, सिल पर होत निशान ॥
 (रहीम)

सीख सरलको दीजिये, विकट मिलें दुख होय ।
 वया सीख कपिकों दई, दियो घोंसला खोय ॥
 (बुधजन)

सीख बाहिको दीजिये, जाको सीख सुहाय ।
 सीख न दीजे बाँदग, वैया घर वह जाय ॥
 सींग पूँछ त्रिन बैल हे, मानुष त्रिना विवेक ।
 भख्य अभख समझे नहीं, भगिनी भामिनि एक ॥
 मुखतैं बोले मिष्ट जो, उरमें राखै घात ।
 मीत नहीं वह दुष्ट है, तुरत त्यागिये आत ॥
 जननी लोभ लवारकी, दारिद दादी जान ।
 कूरा कलही कामिनी, जुआ विपतिकी खान ॥
 स्यार, सिंह, राक्षस, अधम, तिनका भख है मांस ।
 मोक्ष होन लायक मनुष, गहैं न याकी वास ॥
 मदिरा पी मत्ता मलिन, लोटे बीच बजार ।
 मुखमें मूतें कूकरा, चाटैं त्रिना विचार ॥

छिज सत्री कोली बनक, गनिका चाखत लाल ।
 ताको सेवन मृदु जन, मानत जन्म निहाल ॥
 जैसे अपने प्रान है, तैसे परके जान ।
 कैसे हर्ते दुष्टजन, विना बैर पर प्रान ॥
 चोरत डरत भोगत डरे, गरै कुगति दुःख घोर ।
 लाभ लिख्यो सो ना टरै, मरस क्यों हैं चोर ॥
 अपनी परतस देखिकै, जैसा अपने दर्द ।
 तैसे ही परनागिका, दुःखी होत है मर्द ॥

स्वयं कविजीने अपने ग्रन्थका सार निम्नस्थ
 पद्यमें दर्शाया है ।

भूरा गहौ दागिद सहौ, सहो लोक अपकार ।
 निंद काम तुम मति करी, यहै ग्रन्थको सार ॥

ग्रन्थ समाप्ति के समय-सम्बन्धमें आपने निम्न
 लिखित दोहा लिखा है ।

संवत ठागमै असी, एक वर्गमें घाट ।
 जेठ कृष्ण रवि अष्टमी, हूँ सतमई पाठ ॥

इनके पद भागचन्द्र, दौलत, भूपर, दानत, महाचन्द्र,
 जिनेश्वर आदि कवियोंके पदोंसे किसी भी बातमें कम

नहीं हैं। पदोंकी भाषा बिलकुल जयपुरी नहीं है, पर कुछ पद आपने ठेढ़ जयपुरी भाषामें ही लिखे हैं। उनमेंसे कुछ पद हम पाठकोंके अवलोकनार्थ उद्धृत करते हैं।

चाल 'तिताला'

और ठौर क्यों हेरत प्यारा,
तेरे हि घटमें जाननहारा ॥ और ॥ टेक ॥
चलन हलन थल वास एकता,
जात्यान्तर तें न्यारा न्यारा ॥ और ॥ १ ॥
मोह उदय रागी द्वेपी हैं,
क्रोधादिकका सरजन हारा।
अमत फिरत चारौं गति भीतर,
जनम मरन भोगत दुख भारा ॥ और ॥ २ ॥
गुरु उपदेश लखै पद आपा,
तबहिं विभाव करै परिहारा।
है एकाकी 'बुधजन' निश्चिय,
पावै शिवपुर सुखद अपारा ॥ और ॥ ३ ॥

राग 'पूरवी'

भजन विन यौं ही जनम गमायो ॥ भजन० ॥ टेक ॥
पानी पैल्यां पाल न बांधी,
फिर पीछै पछतायो ॥ भजन ॥ १ ॥
रामा-मोह भये दिन खोवत,
आशापाश बंधायो ।

यादि हियामैं नाम मुख, करौ निरन्तर वास ।
 जौलौं वसवौ जगतमैं, भरवौ तनमैं साँस ॥९६॥
 मैं अजान तुम गुन अनत, नाहीं आवै अंत ।
 वंदत अंग नमाय वसु, जावजीव-परजंत ॥९७॥
 हारि गये हौ नाथ तुम, अधम अनेक उधारि ।
 धीरैं धीरैं सहजमैं, लीजै मोहि उधारि ॥९८॥
 आप पिछान विसुद्ध ह्वै, आपा कह्यौ प्रकास ।
 आप आपमैं थिर भये, वंदत बुधजन दास ॥९९॥
 मन मूरति मंगल वसी, मुख मंगल तुम नाम ।
 एही मंगल दीजिये, परचौ रहूं तुम धाम ॥१००॥

इति देवानुरागशतक ।



नमः शिवाय ।

बुधजन-सतसुख



देवानुरागशतक

योग ।

संतमतिपटु मंनमतिकरुण, चन्द्री मंगलकार ।
 चरुन बुधजन ननगट, निजपरहितकरुणार ॥ १ ॥
 परमधर्मकरुणार ह्रीं, भविजनगुणकरुणार ।
 नित चंदन करता रह, मेरा गहि कर तार ॥ २ ॥
 परम परमार्थ आपके, पाप परमार्थ दैन ।
 हरी कर्मको मनार्थ, कर्मा मय तर चैन ॥ ३ ॥
 सबलायक जायक प्रभु, वायक कर्मकलेस ।
 लायक जानिर् नमन हैं, पाँयक भये मुग्ध ॥ ४ ॥

१ श्रीगुरुमान सौख्यकरके चरण । २ मन्मति-अच्छी
 बुद्धि या मन्यग्यान करनेवाले । ३ सब तरफ । ४ जानि-
 जान करके । ५ मेवक ।

नमूं तोहि कर जोरिके. सिव-वनरी कर जोरि ।
 वरजोरी विधिकी हरा, दीजै यौ वरै जोरि ॥ ५ ॥
 तीन कालकी खबरि तुम. तीन लोकके तात ।
 त्रिविधिसुद्ध वंदन करूं, त्रिविधि ताप मिटिजात ॥ ६ ॥
 तीन लोकके पति प्रभू, परमात्म परमेश ।
 मन-वच-तनैतं नमत हूं, मेढौ कठिन कलेम ॥ ७ ॥
 पूजं तेरे पाँयकूं, परम पदार्थ जान ।
 तुम पूजेतैं होत है. सेवक आप नमान ॥ ८ ॥
 तुम समान कोउ आन नहि, नमूं जाय कर नाय ।
 सुरपति नरपति नागपति, आय परै तुम पाँय ॥ ९ ॥
 तुम अनंतगुन मुखकी, कैसें गाये जात ।
 इंद मुनिंद फनिंद हू, गान करत थकि जात ॥ १० ॥
 तुम अनंत महिमा अतुल, यौ मुख करहुं गान ।
 सागर जल पीत न बनै, पीजे तृषा समान ॥ ११ ॥
 कछा बिना कैसें रहूं, मौसैर मिल्यौ अव्वार ।
 ऐसी विरियां टारि गया, कैसें वनत सुधार ॥ १२ ॥
 जो हूं कहाऊं औरतैं, तौ न मिटै उरझार ।
 मेरी तौ मोपै बनै, तातैं करूं पुकार ॥ १३ ॥
 आनंदधन तुम निरखिकै, हरपत है मन मोर ।
 दूर भयो आताप सब, सुनिकै मुखकी घोर ॥ १४ ॥

१ मोक्षरूपी दुलहनका प्राणिग्रहण कराके । २ जवर्दस्ती ।
 ३ बरदान । ४ मुखसे । ५ अवसर—मौका । ६ इस समय ।

आन थान अत्र ना रुचै, मन राच्यौ तुम नाथ ।
 रतन चिंतामनि पायकै, गहै काच को हाथ ॥ १५ ॥
 चंचल रहत सदैव चित, थक्यौ न काहू ठोर ।
 अचल भयौ इकट्ठक अवै, लग्यौ रावरी ओर ॥ १६ ॥
 मन मोह्यौ मेरौ प्रभू, सुन्दर रूप अपार ।
 इन्द्र सारिखे थकि रहे, करि करिनैन हजार ॥ १७ ॥
 जैसें भानुप्रतापतें, तम नासैं सब ओर ।
 तैसें तुम निरखत नस्यौ संशयविभ्रम मोर ॥ १८ ॥
 धन्य नैन तुम दरस लखि, धनि मस्तक लखि पोंय ।
 श्रवन धन्य वानी सुनैं, रसना धनि गुन गाय ॥ १९ ॥
 धन्य दिवस धनि या घरी, धन्य भाग मुझ आज ।
 जनम सफल अत्र ही भयौ, बंदत श्रीमहाराज ॥ २० ॥
 लखि तुम छवि चितचोरको, चकित थकित चित चोर ।
 आनंद पूरन भरि गयौ, नाहिं चाहि रहि और ॥ २१ ॥
 चित चातक आतुर लखै, आनंदघन तुम ओर
 वचनामृत पी तृप्त भौ, तृप्ता रही नाहिं और ॥ २२ ॥
 जैसौ वीरेंज आपमै, तैसौ कहूँ न और ।
 एक ठौर राजत अचल, व्याप रहै सब ठौर ॥ २३ ॥
 यौ अद्भुत ज्ञातापनो, लख्यौ आपकी जाग ।
 भली बुरी निरखत रहौ, करौ नाहिं कहुं राग ॥ २४ ॥

धरि विसुद्धता भाव निज, दर्ई असाता खोय ।
 क्षुधा तृपा तुम परिहरी, जैसैं करिये मोय ॥ २५ ॥
 त्यागि बुद्धि-प्रजायकूं, लखे सर्व समभाय ।
 राग दोष ततखिन टरचौ, राचे सहज सुभाय ॥ २६ ॥
 मौ ममता वमता भया, समता आतमराम ।
 अमर अजन्मा होय सिव, जाय लहौ विसराम ॥ २७ ॥
 हेत प्रीति सबसौ तज्या, मगन निजातममाहिं ।
 रोग सोग अब क्यों बनै, खाना पीना नाहिं ॥ २८ ॥
 जागि रहे निज ध्यानमै, धरि वीरज बलवान ।
 आवै किमि निद्रा जरा, निरखेदक भगवान ॥ २९ ॥
 जातजीवतैं अधिक बल, सुथिर सुखी निजमाहिं ।
 वस्तु चराचर लखि लई, भय विसमै यौ नाहिं ॥ ३० ॥
 तत्त्वारथसरधान धरि, दीना मोह विनास ।
 मान हान कीना प्रगट, केवलज्ञानप्रकास ॥ ३१ ॥
 अतुल सक्ति परगट भई, राजत हैं स्वयमेव ।
 खेद स्वेद विन थिर भये, सब देवनके देव ॥ ३२ ॥
 परिपूरन हौं सब तरह, करना रह्या न काज ।
 आरत चिन्तातैं रहित, राजत हौ महाराज ॥ ३३ ॥
 बीज अनंता धरि रहे, सुख अनंतपरमान ।
 दरस अनंत प्रमानजुत, भया अनंता ज्ञान ॥ ३४ ॥

१ पर्यायबुद्धिको । २ समभाव—सबको एक भावसे ।
 ३ मोह । ४ विस्मय-आश्चर्य ।

अजर अमर अक्षय अनत, अपरम अवगनवान ।
 अरु अरूपी गंघविन, चिदानंद भगवान ॥ ३५ ॥
 कहत थके सुगुर गुनी, मोमनम किम भाय ।
 प उरम जितने मरे, नितने रहे न जाय ॥ ३६ ॥
 अरज गरजकी करत ह, तारन तग्न सु नाथ ।
 भयमागम दृष मह, तारे गहकरि हाथ ॥ ३७ ॥
 बीती जितो न कहि नहुं, नव भागत हे तोय ।
 याहीत विनती करुं, फेरि न रीत मोय ॥ ३८ ॥
 वारण वानर वाय अहि, अंजन मील चंडार ।
 जाविधि प्रभु मुगिया किया, सो ही मेरी वार ॥ ३९ ॥
 हूँ अजान जानि बिना, फिर्या चतुरगति थान ।
 अब चरना गरना लिया, करी कृपा भगवान ॥ ४० ॥
 जगजनकी विनती मुनी, अहो जगतगुरुदेव ।
 जालौ हूँ जगम रहूँ, तालौ पाऊँ संव ॥ ४१ ॥
 तुम तो दीनानाथ हां, मैं हूँ दीन अनाथ ।
 अब तो दील न कीजिये, भला मिल गयो साथ ॥ ४२ ॥
 वारवार विनती करु, मनचतनत तोहि ।
 पर्या रहूँ तुम चरगत, मो बुधि दीज मोहि ॥ ४३ ॥
 और नाहि जाचूँ प्रभु, या घर दीज मोहि ।
 जालौ मित्र पदुंच नहीँ, तालौ मेळ तोहि ॥ ४४ ॥
 या संगार अमारम, तुम ही देखे मार ।
 और सकल राखें पकरि, आप निरासनहार ॥ ४५ ॥

या भववन अति सघनमैं, मारग दीखै नाहिं ।
 तुम किरपा ऐसी करी, भास गयौ मनमाहिं ॥४६॥
 जे तुम मारगमैं लगे, सुखी भये ते जीव ।
 जिन मारग लीया नहीं, तिन दुख लीन सदीव ॥४७॥
 और सकल स्वारथ-सगे, विनस्वारथ हौ आप ।
 पाप मिटावत आप हौ, और बढ़ावत पाप ॥४८॥
 या अद्भुत समता प्रगट, आपमाहिं भगवान ।
 निंदक सहजै दुख लहै, वंदक लहै कल्याण ॥४९॥
 तुम वानी जानी जिक्का, प्रानी ज्ञानी होय ।
 सुर अरचैं संचै सुभग, कैलमप काटैं धोय ॥५०॥
 तुम ध्यानी प्रानी भयैं, सबमैं मानी होय ।
 फुनि ज्ञानी ऐसा बनै, निरख लेत सब लोय ॥५१॥
 तुम दरसक देखै जगत, पूजक पूजैं लोग ।
 सेवै तिहि सेवैं अमर, मिलैं सुरगके भोग ॥५२॥
 ज्यौ पारसतैं मिलत ही, करि ले आप प्रमान ।
 त्यों तुम अपने भक्तकौं, करि हौ आप समान ॥५३॥
 जैसा भाव करै तिसा, तुमतैं फल मिलि जाय ।
 तैसा तन निरखै जिसा, सीसामैं दरसाय ॥५४॥
 जब अजान जान्यौ नहीं, तब दुख लह्यौ असीव ।
 अब जानै मानै हियैं, सुखी भयौ लखि जीव ॥५५॥

ऐसे तौ कहन न बनै, मो उर निवसौ आय ।
 तातैं मोकूं चरनतट, लीजैं आप बसाय ॥५६॥
 तो माँ और न ना मिल्यौ, धाय थक्यौ चहुँ ओर ।
 ये मेरैं गाढ़ी गढ़ी, तुम ही हौ चितचोर ॥५७॥
 बहुत वक्त डरपत रहैं, थोरी कही सुनै न ।
 तरफत दुखिया दीन लखि, ढीले रहै बनै न ॥५८॥
 रटूं रंगरो मुजस मुनि, तारन-तरन जिहाज ।
 मव बोरत राखैं रहै, तोरी मोरी लाज ॥५९॥
 द्रवत जलधि जिहाज गिरि, तार्यौ नृप श्रीपाल ।
 वाही किग्या कीजिये, वोही मेरो हाल ॥६०॥
 तोहि छोरिकै आनकूं, नमूं न दीनदयाल ।
 जैसैं तैसैं कीजिये, मेरो तौ प्रतिपाल ॥६१॥
 विन मतलब बहुते अधम, तारि दये स्वयमेव ।
 त्याँ मेरो कारज सुगम, कर देवनके देव ॥६२॥
 निर्दाँ भार्वा जस करौ, नाहीं कछु परवाह ।
 लगन लगी जात न तजी, कीजौ तुम निरवाह ॥६३॥
 तुमैं त्यागि और न भटूं, मुनिये दीनदयाल ।
 महाराजकी सेव तजि, सेवैं कौन कँगाल ॥६४॥
 जाछिन तुम मन आ बसे, आनँदवन भगवान ।
 दुख दावानल मिट गयौ, कीनों अमृतपान ॥६५॥

तो लखि उर हरपत रहूं, नाहिं आनकी चाह ।
 दीखत सर्व समान से, नीच पुरुष नरनाह ॥६६॥
 तुममें मुझमें भेद यों, और भेद कछु नाहिं ।
 तुम तन तजि परवृत्त भये, हम दुखिया तनमाहिं ॥६७॥
 जो तुम लखि निजकौं लखै, लच्छन एक समान ।
 सुथिर वनै त्यागै कुबुधि, सो द्वै है भगवान ॥६८॥
 जो तुमतैं नाहीं मिलै, चलै सुछंद मदवान ।
 सो जगमें अविचल भ्रमै, लहै दुखांकी खान ॥६९॥
 पार उतारे भविक बहु, देय धर्म उपदेश ।
 लोकालोक निहारिकै, कीनों सिव परवेस ॥७०॥
 जो जांचै सोई लहै, दाता अतुल अछेव ।
 इंद नरिंद फनिंद मिलि, करै तिहारी सेव ॥७१॥
 मोह महाजोधा प्रबल, औंधा राखत मोय ।
 याकौं हरि सुधा करौ, सीस नमाऊं तोय ॥७२॥
 मोह-जोरकौं हरत हैं, तुम दरसन तुम वैन ।
 जैसे सर सोषन करै, उदय होयकै ऐन ॥७३॥
 भ्रमत भवार्णवमें मिले, आप अपूरव भीत ।
 संसों नास्या दुख गया, सहजै भया नैचीत ॥७४॥
 तुम माता तुम ही पिता, तुम सज्जन सुखदान ।
 तुम समान या लोकमें, और नाहिं भगवान ॥७५॥

१ नरनाथ-राजा । २ दुःखोकी । ३ हरके-नष्ट करके ।
 ४ सूर्य (?) । ५ संशय-शक । ६ निश्चिन्त-बेफिकर ।

जोग अजोग लखौ मती, मो व्याकुलकै वैन ।
 करुना करिकै कीजियौ, जैसैं तैसैं चैन ॥७६॥
 मेरी अरजी तनक सी, बहुत गिनौगे नाथ ।
 अपना विरद विचारिकै, बूढ़त गहियौ हाथ ॥७७॥
 मेरे औगुन जिन गिनौ, में औगुनकौ धाम ।
 पतितउधारक आप हौ, करौ पतितकौ काम ॥७८॥
 सुनी नहीं औजुं कहूं, विपति रही है घेर ।
 औरनिके कारज सरे, ढील कहा मो वेर ॥७९॥
 सार्थवाहि विन ज्याँ पथिक, किमि पहुँचै परदेस ।
 त्याँ तुमतैं करि हैं भविक, सिवपुरमें परवेस ॥८०॥
 केवल निर्मलज्ञानमें, प्रतिबिंबित जग आन ।
 जनम मरन संकट हर्यौ भये आप रतध्यान ॥८१॥
 आपमतलवी ताहितैं, कैसैं मतलब होय ।
 तुम विनमतलब हौ प्रभू, कर हौ मतलब मोय ॥८२॥
 कुमति अनादी सँगि लगी, मोह्यौ भोग रचाय ।
 याकौ कौलौं दुख सहूं, दीजैं सुमति जगाय ॥८३॥
 भववनमाहीं भरमियौ, मोह नींदमें सोय ।
 कर्म ठिगौरे ठिगत हैं, क्यों न जगावौ मोय ॥८४॥
 दुख दावानलमें जलत, घनै कालकौ जीव ।
 निरखत ही समता मिली, भली सुखांकी सीवें ॥८५॥

१ अजौं—अभीतक । २ कब तक । ३ ठग । ४ सीमा—हृद् ।

मो ममता दुखदा तिनै, मानत हूँ हितवान ।
 मो मनमाहीं उलटि या, सुलटावौ भगवान ॥८६॥
 लाभ सर्व साम्राज्यका (?) वेदयता (?) तुम भक्त ।
 हित अनहित समझै नहीं, तातैं भये असक्त ॥८७॥
 विनयवान सर्वस लहै, दहै गहै लो गर्व ।
 आप आपमें हौ तदपि, व्याप रहे हौ सर्व ॥८८॥
 मैं मोही तुम मोह विन, मैं दोषी तुम शुद्ध ।
 धन्य आप मो घट वसे, निरख्यौ नाहिं विरुद्ध ॥८९॥
 मैं तौ कृतकृत अव भया, चरन सरन तुम पाय ।
 सर्व कामना सिद्ध भई, हर्ष हियै न समाय ॥९०॥
 मोहि सतावत मोह जुर, विषम अनादि असाधि ।
 वैद अतार हकीम तुम, दूरि करौ या व्याधि ॥९१॥
 परिपूरन प्रभु विसरि तुम, नमूं न आन कुठोर ।
 ज्यों त्यों करि मो तारिये, विनती करूं निहोर ॥९२॥
 दीन अधम निखल रटै, सुनिये अधम उधार ।
 मेरे औगुन जिन लखौ, तारौ विरद चितार ॥९३॥
 कहनाकर परगट विरद, भूले वनि है नाहिं ।
 सुधि लीजै सुँव कीजिये, दृष्टि धार मो-माहिं ॥९४॥
 एही वर मो दीजिये, जांचूं नाहिं कुल और ।
 अनिमिष दृग निरखत रहूं, सान्त छत्री चितचोर ॥९५॥

यादि हियामैं नाम मुख, करौ निरन्तर वास ।
 जौलौ वसवौ जगतमैं, भरवौ तनमैं सौंस ॥९६॥
 मैं अजान तुम गुन अनत, नाहीं आवैं अंत ।
 बंदत अंग नमाय वसु, जावजीव-परजंत ॥९७॥
 हारि गये हौ नाथ तुम, अधम अनेक उधारि ।
 धीरैं धीरैं सहजमैं, लीजै मोहि उधारि ॥९८॥
 आप पिछान विमुद्ध हूँ, आपा कहाँ प्रकास ।
 आप आपमैं थिर भये, बंदत बुधजन दास ॥९९॥
 मन मूरति मंगल वसी, मुख मंगल तुम नाम ।
 एही मंगल दीजिये, परचौ रहूं तुम धाम ॥१००॥

इति देवानुरागशतक ।

सुभाषितनोति ।

अलपथकी फल दे घना, उत्तम पुरुष सुभाय ।
दूध झरै तृनकों चरै, ज्यों गोकुलकी गाय ॥१॥
जेताका तेता करै, मध्यम नर सनमान ।
घटै बड़ै नहिं रंचहु, धरचौ कोठरै धान ॥२॥
दीजै जेता ना मिलै, जवन पुरुषकी वान ।
जैसे फूटै घट धरचौ, मिलै अलप पय थान ॥३॥
भला कियै करि है बुरा, दुर्जन सहज सुभाय ।
पय पायै विप देत है, फँगी महा दुखदाय ॥४॥
सहै निरादर दुरवचन, मार दण्ड अपमान ।
चोर चुगल परदाररत, लोभि लवार अजान ॥५॥
अमर हारि सेवा करै, मानसकी कहा वात ।
जो जन सील संतोषजुत, करै न परकी घात ॥६॥
अग्नि चोर भूपति विपति, डरत रहै धनवान ।
निर्धन नींद निसंक ले, मानै काकी हान ॥७॥
एक चरन हू नित पदै, तौ काटै अज्ञान ।
पनिहारीकी लेजसौं, सहज कटै पापान ॥८॥
पतिव्रता सतपुरुषकी, गाढ़ा धीर सुभाव ।
भूख सहै दारिद सहै, करै न हीन उपाव ॥९॥
वैर करौ, वा हित करौ, होत सबलतैं हारि ।

१ पिलानेसे । २ सर्प । ३ रस्सीसे ।

भीत भयें गौरव घटे, शत्रु भयें दे मारि ॥१०॥
 जाकी प्रकृति कसूर अनि, मुलकन होय लखे न ।
 भज सदा आधीन परि, तज जुद्धमें मन ॥११॥
 सिथिल वैन दादम विना, ताकी पैठ वैन न ।
 ज्यां प्रसिद्ध रितु मग्दको, अम्वर नैकु जरै न ॥१२॥
 जतनयकी नगमां भिले, विना जतन ले आन ।
 वासन मरि नर पीत हैं, पशु पीवें नव थान ॥१३॥
 झूठी मीठी तनकनी, अधिकी मानै कान ।
 अंनमरतं बोला इग्री, ज्यां आटेमें नान ॥१४॥
 ज्वारी विभिचारीनिहैं, डर निरुगतें गेल ।
 मालनि टांक टोकग, छटे लखिकें छेल ॥१५॥
 आँख लखिये बोलिये, जथाजोगता वैन ।
 सावन भादों बग्यंत, नव ही पावें चैन ॥१६॥
 बोलि उठे आँख विना, ताका रहै न मान ।
 जैमं कानिक बग्यंत, निंद मकलैं जहान ॥१७॥
 लाज काज मरचै दरब, लाज काज संग्राम ।
 लाज गर्यें सगवय गर्यो, लाज पुरुषकी माम (?) ॥१८॥
 आरंभ्यां पूरन करै, कया वचन निरवाह ।
 धीर मलज मुन्दर रमैं (?), येते गुन नरमांह ॥१९॥

१ काम नहीं चल सकता हो, तो । २ “सारे थान” ऐसा भी पाठ है ।

उद्यम साहस धीरता, पराक्रमी मतिमान ।
 एते गुन जा पुरुषमैं, सो निरभै बलवान ॥२०॥
 रोगी भोगी आलसी, बहमी हठी अज्ञान ।
 ये गुन दारिद्रवानके, सदा रहत भयवान ॥२१॥
 अच्छती आस विचारिकैं, छती देत छिटकाय ।
 अच्छती मिलवौ हाथ नहिं, तव कोरे रह जाय ॥२२॥
 विनय भक्ति कर सबलकी, निबल गोर सम भाय ।
 हितू होय जीना भला, बेर सदा दुखदाय ॥२३॥
 नदीतीरको सूँखरा, कैरि विनु अंकुश नार ।
 राजा मंत्रीतैं रहित, विगरत लगै न वार ॥२४॥
 महाराज महावृक्षकी, सुखदा सीतल छाया ।
 सेवत फल लाभै न तौ, छाया तौ रह जाय ॥२५॥
 अति खानेतैं रोग है, अति बोलैं ज्याँ मान ।
 अति सोयैं धनहानि है, अति मति करौ संयान ॥२६॥
 झूठ कपट कायर अधिक, साहस चंचल अंग ।
 गान सलज आरंभनिपुन, तिय न तृपति रतिरंग ॥२७॥
 दुगुण छुधा लज चौगुनी, षष्ठ गुनौ विवसाय ।
 काम वसु गुनौ नारिकैं, वरन्यौ सहज सुभाय ॥२८॥
 पतिचितहित अनुगामिनी, सलज सील कुलपाल ।

१ शक्की-सन्देह करनेवाला । २ जो मौजूद नहीं ।
 ३ गायके । ४ वृक्ष । ५ हाथी । ६ जाता है । ७ सुजान ।

या लछ्मी जा घर नमै, मो हूँ मदा निहाल ॥२९॥
 कृष कुरुषा कलहिनी, करकम धन कठोर ।
 ऐसी भूतनि भोगिवाँ एसिवाँ नगकनि घोर ॥३०॥
 वरज्ये कुलकी बालिका, रूप कुरुष न जोयै ।
 रूपी अकुली पणतां, हीन कहं नव कोय ॥३१॥
 विपति धीर रन विक्रमी, सपति क्षमा दयाल ।
 कलाकुशल कोविद कवी, न्याय नीति भूपाल ॥३२॥
 मांच झूठ भाषै मुहित, हिंसा दयाभिलाष ।
 अति आमद अति व्यय करै, ये राजनिकी साख ॥३३॥
 मुजन सुखी दुर्जन दुर्ग, करै न्याय धन संच ।
 प्रजा पलै पंग ना करै, श्रेष्ठ नृपति गुन पंच ॥३४॥
 काना टूँठा पाँगुला, बृद्ध क्रवग अंध ।
 बेवारिय पालन करै, भूपति गचि परबंध ॥३५॥
 कृपनबुद्धि अन्यग्रचित, झूठ कपट अदयाल ।
 ऐसा स्वामी मेवतै, कंद न होय निहाल ॥३६॥
 हंकारै व्यसनी हठी, आरसैमान अजान ।
 भृत्य न ऐसा गमिये, कर मनोरथहान ॥३७॥
 नृप चालै ताही चलन, प्रजा चलै वाँ चाल ।
 जा पथ जा गजराज तहँ, जात जूथ गजवाल ॥३८॥

१ देखकर । २ पक्ष । ३ कभी । ४ अहंकारी—घमंडी ।
 ५ आलसवान । ६ दास-नौकर । ७ वह । ८ समूह ।

सूर सुधीर पराक्रमा, सत्र वाहनअसवार ।
 जुद्धचतुर साहसि मधुर, सेनाधीम उदार ॥३९॥
 निरलोमी सांचौ सुवर, निरालसी मति धीर ।
 हुकमी उदमी चौकमी, भंडारी गंभीर ॥४०॥
 निरलोमी सांचौ निडर, सुव हिमावकगवार ।
 स्वाभिज्ञाननिरालसी, नौमंदौ (?) हिनकार ॥४१॥
 दरस परम पूछै करै, निरनै रोग र आय ।
 पथ्यापयमै निपुन चिर, वैद चतुर सुखदाय ॥४२॥
 जुक्त सौत्र पाचक मधुर, देश काल वय जोग ।
 मूपकार भोजनचतुर, बोलै सत्य मनोग ॥४३॥
 मृदु दरिद्री आयु लघु, व्यसनी लुब्ध कलर ।
 नाधिमती (?) नहिं दीजिये, जाना मन मगर ॥४४॥
 सीख सरलकौं दीजिये, विकट मिलैं दुख होय ।
 वैसे सीख कपिकौं दई, दिया घाँसला खोय ॥४५॥
 अपनी पखैं नहिं तोरिये, रचि रहिये करि चाहि ।
 जगैं तंदुल तुस सहित, तुस विन जगैं नाहि ॥४६॥
 अति लोलुप आसक्तकैं, विपदा नाहीं दूर ।
 मीन मरै कंटक फँसै, दौरि मांस लखि दूर ॥४७॥
 आवत उठि आइर करै, बोलै मीठे बैन ।
 जातैं हिलमिल बैठना, जिय पावै अति चैन ॥४८॥

१ आयु-उमर । २ रसोइया । ३ चयानामके पच्चीने ।

भला बुरा लखिये नहीं, आये अपने द्वार ।
 मधुर बोल जस लीजिये, नातर अजस तयार ॥४९॥
 सेय जती कै भूपती, वसि वन कै पुर बीच ।
 या विन और प्रकारतैं, जीवातैं वर मीचैं ॥५०॥
 घनौ सुलप आरंभ गचि, चिगै नाहिं चित धीर ।
 सिंह उलकै ना मुगै, करै पराक्रम वीर ॥५१॥
 इंद्री पंच मकोचिकै, देश काल वय पेखि ।
 बँकवत हित उद्यम करै, जे हैं चतुर विसेखि ॥५२॥
 प्रातः उठि रिपुतैं लरै, बाटैं वंधुविभाग ।
 रमनि रमनमैं प्रीति अति, कुँकट ज्यों अनुराग ॥५३॥
 गूढ मईथुन चख चपल, संग्रह सजैं निधान ।
 अविस्वासी परमादच्युत, वायस ज्यों मतिवान ॥५४॥
 बहुभ्यासी संतोषजुत, निद्रा स्वल्प सचेत ।
 रन प्रवीन मन स्वान ज्यों, चितवत स्वामी हेत ॥५५॥
 वहै भार ज्यों आदरचौ, सीत उष्ण क्षत देह ।
 सदा सँतोपी चतुर नर, ये रासत्र गुन लेह ॥५६॥
 टोटा लाभ सँताप मन, घरमैं हीन चरित्र ।
 भयौ कदा अपमान निज, भापैं नाहिं विचित्र ॥५७॥

१ नहीं तो । २ जीनेमे । ३ मृत्यु । ४ वगुलेके समान ।
 ५ कुक्कुट-मुर्गा । ६ मैथुन । ७ अविश्वासी । ८ रासभ-गधा ।
 ९ यहां विचित्रसे विचक्षण—बुद्धिमानका अभिप्राय होगा ।

कोविद रहैं संतोषचित्त, भोजन धन निज दार ।
 पठन दान तप करनमैं, नाहीं तृपति लगार ॥५८॥
 विद्या संग्रह धान धन, करत हार व्योहार ।
 अपन प्रयोजन साधतैं, त्यागैं लाज सुधार(?) ॥५९॥
 दोय विग्रमधि होम पुनि, सुंदर जुग भरतार ।
 मंत्री नृप मसलत करत, जातैं होत विगार ॥६०॥
 वारि अगनि तिय मूढजन, सर्प नृपति रुंज देव ।
 अंत प्राण नासै तुरत, अजतैन करते सेव ॥६१॥
 गज अंकुश हय चाबुका, दुष्ट खड़ग गहि पान ।
 लकरीतैं शृंगीर्नकूं, वसि राखैं बुधिवान ॥६२॥
 वसि करि लोभी देय धन, मानीकौं कर जोरि ।
 मूरख जन विकथा वचन, पंडित सांच निहोरि ॥६३॥
 भूपति वसि हैं अनुग वन, जोवत तन धन नार ।
 ब्राह्मण वसि हैं वेदतैं, मिष्टवचन संसार ॥ ६४॥
 अधिक सरलता सुखद नहिं, देखो विपिन निहार ।
 सीधे विरवाँ कटि गये, ब्रॉके खरे हजार ॥६५॥
 जो सपूत धनवान जो, पनजुत हो विद्वान ।
 सब बांधव धनवानके, सरव मीत धनवान ॥६६॥

१ सुधार-यहां सुधी वा बुद्धिमानका मतलब होना चाहिये ।
 २ रोग । ३ अयत्नसे-विना विचारे । ४ सींगवालोको ।
 ५ जंगल । ६ वृद्ध ।

नहीं मान कुलरूपकाँ, जगत मान धनवान ।
 लखि चँडालके विपुल धन, लोक करं सनमान ॥६७॥
 संपतिके सब ही हितू, विपदामें नव दूर ।
 मृखौ मर पंखी तजै, सेवै जलतै पूर ॥६८॥
 तजै नारि सुत बंधु जन, दारिद आयें साथि ।
 फिरि आमद लखि आयकै, मिलि है बाँथाबाँधि ॥६९॥
 संपति माथ बटै बटै, सरत बुधि बल धीर ।
 ग्रीष्म मर सोभा हरै, सोहै वरमत नीर ॥७०॥
 पटभूषन मोहै सभा, धन दै मोहै नारि ।
 खेती होय दरिद्रतैं (?), सज्जन मो मनुहार (?) ॥७१॥
 धर्महानि संक्लेश अति, शत्रुविनयकरि होय ।
 ऐसा धन नहिं लीजिये, भूखे रहिये सोय ॥७२॥
 धीर सिथिल उदमी चपल, मूरख सहित गुमान ।
 दोष धनदके गुन कहैं, निलज सरलचितवान ॥७३॥
 काम छोरि माँ जीमजे, न्हाजे छोरि हजार ।
 लाख छोरिकें दान करि, जपिजे वारंवार ॥७४॥
 गुरु राजा नट भट बनिक, कुटनी गनिका थान ।
 इनतैं माया मति करौ, ये मायाकी खान ॥७५॥
 खोटीसंगति मति करौ, पकरौ गुरुका हाथ ।
 करौ निरन्तर दान पुनि, लखौ अथिर सब साथ ॥७६॥

नृप सेवातैं नष्ट दुज, नारि नष्ट विन सील ।
 गनिका नष्ट संतोषतैं, भूष नष्ट चित ढील ॥७७॥
 नाहीं तपसी मूढ़ मन, नहीं मूर कृतवाव ।
 नहीं सती तिय मद्यपा, फुनि जो गान सुभाव ॥७८॥
 सुतको जनम विवाहफल, अतिथिदान फल गेह ।
 जन्म सुफल गुरुतैं पठन, तजिवाँ राग सनेह ॥७९॥
 जहां तहां तिय व्याहिये, जहां तहां सुन होय ।
 एकमात सुत भ्रात बहु, मिलै न दुरलभ सोय ॥८०॥
 निज भाई निरगुन भलों, पर गुनजुत किहि काम ।
 आंगन तरु निरफल जदपि, छाया राखै धाम ॥८१॥
 निसिमैं दीपक चंद्रमा, दिनमै दीपक सूर ।
 सर्व लोक दीपक धरम, कुल दीपक सुत सूर ॥८२॥
 सीख दई सरधै नहीं, करै रैन दिन सोर ।
 पूत नहीं वह भूत है, महापापफल घोर ॥८३॥
 सुंसक एक तरु सघनवन, जुरतहिं देत जराय ।
 त्यों ही पुत्र पवित्र कुल, कुबुधि कलंक लगाय ॥८४॥
 तिसना तुहि प्रनपति करूं, गौरव देत निवार ।
 प्रभु आय वावनै भये, जाचक बलिके द्वार ॥८५॥
 मिष्ट वचन धन दानतैं, सुखी होत है लोक ।
 सम्यग्ज्ञान प्रमान सुनि, रीझत पंडित थोक ॥८६॥

१ एक माके पेटसे उत्पन्न हुए भाई । २ शुष्क—सूखा ।
 ३ जुड़ते ही । ४ विष्णु भगवान । ५ चामन-ठिगने ।

अग्नि काठ सग्नि उदधि, जीवनत जमराज ।
 मृग नैननि कामी पुरुष, तृपति न होत मिजाज ॥८७॥
 दारिद्र्यजुत हू महुंत जन, कग्ने लायक काज ।
 दंतभंग हस्ती जदपि, फोरि कग्न गिरिगज ॥८८॥
 दर्ई होत प्रतिकूल जव, उद्यम होत अकाज ।
 मृम पित्राग काटियाँ, गयों मग्य करि खाज ॥८९॥
 बाह्य नरम भीतर नरम, सज्जन जनकी वान ।
 बाह्य नरम भीतर कठिन, बहुत जगनजन जान ॥९०॥
 चाह कलु हो जाय कलु, हारे विवुंघ विचारि ।
 होतवत हो जाय हें, बुद्धि कर्म अनुमारि ॥ ९१ ॥
 जाके मुखमें मुख लहें, विप्र मित्र कुल भ्रात ।
 ताहीको जीवो मुफल, पिटेभरकी का वात ॥९२॥
 दृष्ट होहिगे मुभट मत्र, करि करि थके उपाय ।
 तिमना खानि अगाध हें, क्यों हू भरी न जाय ॥९३॥
 भोजन गुरुअवसेम जो, जान वह विन पाप ।
 हित परोख कारज किये, धर्मी रहित कलाप ॥९४॥
 काल जिसे जीयको, काल करे संहार ।
 काल मुवाय जगाय हें, काल चाल विकल ॥९५॥
 काल करा दे मित्रता, काल करा दे रार ।
 कालस्त्रेय पंडित करें, उलझै निपट गंवार ॥९६॥

१ खा गया । २ पंडित । ३ होतव्यमे-होनहारसे । ४ पेट भर-
 नेवाले-पेटार्थ । ५ कलापरहित-चकवादरहित थोड़ा बोलनेवाला ।

सांप दर्श दे छिप गया, वैद थके लखि पीर ।
 वैरी करतैं छुटि गया, कौन धरि सकै धीर ॥९७॥
 बलधनमें सिंह न लसैं, ना कागनमें हंस ।
 पंडित लसैं न मूढ़में, हयै खरमें न प्रशंस ॥९८॥
 हय गय लोहा काठि पुनि, नारी पुरुष पखान ।
 बसन रतन मोतीनमें, अंतर अधिक विनान ॥९९॥
 सत्य दीप वाती क्षमा, सीय तेल संजोय ।
 निपट जतनकरि धारिये, प्रतिविवित सब होय ॥१००॥
 परधन परतिय ना चितै, संतोषामृत राचि ।
 ते सुखिया संसारमें, तिनकों भय न कदाचि ॥१०१॥
 रंक भूपपदवी लहै, मूरखसुत विद्वान ।
 अंधा पावै विपुल धन, गिनै तृना ज्यों आन ॥२॥
 विद्या विषम कुशिष्यकों, विष कुपथीकों व्याधि ।
 तरुनी विष सम वृद्धकों, दारिद प्रीति असाधि ॥३॥
 सुचि असुची नाहीं गिनै, गिनै न न्याय अन्याय ।
 पाप पुन्यकों ना गिनै, भूसा मिलै सु खाय ॥ ४ ॥
 एक मातके सुत भये, एक मते नहिं कोय ।
 जैसें कांटे बेरके, बांके सीधे होय ॥५॥
 देखि उठै आदर करै, पूछै हिततैं बात ।
 जाना आना ताहिका, नित नवहित सरसात ॥६॥

आदि अल्प मधिमें घनी, पद पद बधती जाय ।
 सरिता ज्यों सतपुरुषहित, क्यों हू नाहिं अघाय ॥७॥
 गुहि (?) कहना गुहि (?) पूछना, देना लेना रीति ।
 खाना आप खवावना, पटविधि बधि है प्रीति ॥८॥
 विद्या मित्र विदेशमें, धर्म मीत है अंत ।
 नारि मित्र घरबेबिपै, व्याधी ओषधि मित ॥९॥
 नृपहित जो पिरजा अहित, पिरजा हित नृपरोष ।
 दोऊ सम साधन कर, मो अमात्य निरदोष ॥१०॥
 पाय चपल अधिकारकां, शत्रु मित्र परवार ।
 सोष तोष पोषे बिना, ताकां हैं धिक्कार ॥११॥
 निकट रहें सेवा कर, लपटत होत खुस्याल ।
 दीन हीन लगते नहीं, प्रेमदा लता भुआँल ॥१२॥
 दुष्ट होय परधान जिहिं, तथा नाहिं परधान ।
 ऐमा भूपति सेवतां, होत आपकी हान ॥१३॥
 पराक्रमी कोविद जिलैपि, सेवाविद विद्वान ।
 एते सोहैं भूप घर, नहिं प्रतिपालें आन ॥१४॥
 भूप तुष्ट हैं करत हैं, इच्छा पूरन मान ।
 ताके काज कुलीन हू, करत ग्रान कुरवान ॥१५॥
 बुद्धि पराक्रम वपु बली, उद्यम साहस धीर ।
 संका मानें देव हू, ऐसा लिखिकै वीर ॥१६॥

रसना रखि मरजादि तू, भोजन वचन प्रमान ।
 अति भोगति अति बोलतैं, निहच होहै हान ॥१७॥
 वन वसि फल भखिवाँ भलौ, मीनैत भली अजान ।
 भलौ नहीं वसिवाँ तहां, जहां मानकी हान ॥१८॥
 जहां कछु प्रापति नहीं, है आदर वा धाम ।
 थोरे दिन रहिये तहां, सुखी रहैं परिनाम ॥१९॥
 उद्यम करवौ तज दियौ, इंद्री रोकी नाहि ।
 पंथ चलैं भूखा रहैं, ते दुख पावैं आहि (?) ॥२०॥
 समय देखिकै बोलना, नातरि आछी मौन ।
 मैना सुख पकरै जगत, बुंगला पकरै कौन ॥२१॥
 जाका दुरजन क्या करै, छमा हाथ तरवार ।
 बिना तिनाँकी भूमिपर, आगि बुझै लगि वार ॥२२॥
 बोधत शास्त्र सुबुधि सहित, कुबुधी बोध लहै न ।
 दीप प्रकास कहा करै, जाके अंधे नैन ॥२३॥
 परउपदेस करन निपुन, ते तौ लखे अनेक ।
 करैं सँमिक बोलैं समिक, जे हजारमें एक ॥२४॥
 विगड़ै करैं प्रमादतैं, विगड़ै निपट अग्यान ।
 विगड़ै वास कुवासमें, सुधरै संग सुजान ॥२५॥
 वृद्ध भये नारी मरै, पुत्र हाथ धन होत ।
 बंधू हाथ भोजन मिलै, जीनैतैं वर मौत ॥२६॥

१ मिहन्त-मजदूरी । २ बकपच्ची । ३ वृणकी । ४
 सम्यक्-उत्तम ।

दारू धात पखानमें, नाहिं विगजे देव ।

देवभाव भायें भला, फलें लाभ स्वयमेव ॥२७॥

तिसना दुखकी खानि हैं, नंदनवन संतोष ।

हिंसा वधैकी दाचिनी, दया दाचिनी मोष ॥२८॥

लोभ पापका वाप हैं, क्रोध कूर जमराज ।

माया विषकी वेलरी, मान विषम गिरिराज ॥२९॥

विर्वसाईतें दूर क्या, को विदेश विद्वान ।

कहा भार समररथको, मिष्टें कहें को आन ॥३०॥

कुलकी सोभा सीलतें, तन सोहै गुनवान ।

पढ़िवाँ सोहै सिधि भयें, धन सोहै दै दान ॥३१॥

असंतोषि दुज भ्रष्ट हैं, संतोषी नृप हान ।

निरलज्जा कुलतिय अधम, गनिका सलज अजान ॥३२॥

कहा करें मूरख चतुर, जो प्रभु दै प्रतिकूल ।

हरि हलै हारे जतनकरि, जरे जँदू निरमूल ॥३३॥

खेती लखिये प्रात उटि, मध्याह्न लखि गेह ।

अपगन्धें धन निरखिये, नित सुत लखि करि नेह ॥३४॥

विद्या दयें कुशिष्यकां, करें सुगुरु अपकार ।

लास लडावाँ भानजा, खोसि लेय अधिकार ॥३५॥

१ लकड़ी । २ वधैकी करनेवाली । ३ वल्लरी-बेल । ४ व्यवसायी-उद्यमी । ५ मिष्टवचन बोलनेसे कोई अन्य नहीं रहता—मन अपने हो जाते हैं । ६ बलदेवजी । ७ यादव-वंशी । ८ प्यार करो । ९ छीन लेय ।

ना जानैं कुलशीलके, ना कीजैं विसवास ।
 तात मात जातैं दुखी, ताहि न रखिये पास ॥३६॥
 गनिका जोगी भूमिपति, वानर अहि मंजार ।
 इनतैं राखैं मित्रता, परै प्रान उरझार ॥३७॥
 पट पनही बहु खीर गो, ओषधि बीज अहार ।
 ज्यौं लाभैं त्यों लीजिये, कीजैं दुख परिहार ॥३८॥
 नृपति निपुन अन्यायमें, लोभनिपुन पैरधान ।
 चाकर चोरीमें निपुन, क्यों न प्रजाकी हान ॥३९॥
 धन कमाय अन्यायका, वृष दश थिरता पाय ।
 रहै कदा षोडस वरस, तौ समूल नस जाय ॥४०॥
 गाड़ी तरु गो उदधि वन, कंद कूप गिराज ।
 दुरविषमें नो जीवका, जीवो करै इलाज ॥४१॥
 जातैं कुल शोभा लहै, सो सपूत वर एक ।
 भार भरै रोड़ी चरै, गर्दभ भये अनेक ॥४२॥
 दूधरहित घंटासहित, गाय मोल क्या पाय ।
 त्यों मूरख आँटोपकरि, नहिं सुघर है जाय ॥४३॥
 कोकिल प्यारी बैनतैं, पतिअनुगामी नार ।
 नर वरविद्याजुत सुघर, तप वर क्षमाविचार ॥४४॥
 दूरि वसत नर दूर्त गुन, भूपति देत मिलाय ।
 हांकि दूरि रखि केतकी, वास प्रगट है जाय ॥४५॥

१ मार्जार-बिल्ली । २ प्रधान-मंत्री । ३ वर्ष-साल । ४
 घूरेपर । ५ आडम्बर-ठाठ वाट । ६ गुणरूपी दूत ।

सुसक साकका असन वर, निरजनवन वर वास ।
 दीन-वचन कहियो न वर, जौ लौं तनमें साँस ॥४६॥
 एकाक्षरदातार गुरु, जो न गिनै विनज्ञान ।
 सो चँडाल भवको लहे, तथा होयगा खान ॥४७॥
 सुख दुख करता आन हैं, यौ कुबुद्धिश्चद्वान ।
 करता तेरे कृतकरम, मेष्टे क्यौं अज्ञान ॥४८॥
 सुख दुख विद्या आयु धन, कुल बल वित अधिकार ।
 साथ गर्भमें अवतरैं, देह धरी जिहि वार ॥४९॥
 वन रन रिपु जल अगनि गिरि, रुज निद्रा मद मान ।
 इनमें पुँन रक्षा करै, नाहीं रक्षक आन ॥५०॥
 दुराचारि तिय कलहिनी, किंकर कूर कठोर ।
 सरप साथ बसिवाँ सदन, मृत समान दुख घोर ॥५१॥
 संपति नरभव ना रहै, रहै दोषगुनवात ।
 हिं जु वनमें वासना, फूल फूलि झर जात ॥५२॥
 एक त्यागि कुल राखिये, ग्राम राख कुल तोरि ।
 ग्राम त्यागिये राजहित, धर्म राख सब छोरि ॥५३॥
 नहिं विद्या नहिं मित्रता, नाहीं धन सनमान ।
 नहीँ न्याय नहिं लाज भय, तजौ वास ता थान ॥५४॥
 किंकर जो कारज करै, बांधव जो दुख साथ ।
 नारी जो दारिद सहे, प्रतिपालै सो नाथ ॥५५॥

नदी नैखी श्रृंगीनिमें, शैस्त्रपानि नर नारि ।
 बालक अर राजान ढिग, वसिये जतन विचारि ॥५६॥
 कामीकाँ कामिन मिलन, विभवमाहि सँचिदान ।
 भोजशक्ति भोजन विविध, तप अत्यंत फल जाना ॥५७॥
 किंकर हुकमी सुत विधुँध, तिय अनुगामिनि जास ।
 विभव सदन नहिं रोग तन, ये ही सुरगनिवास ॥५८॥
 पुत्र वहै पितुभक्त जो, पिता वहै प्रतिपाल ।
 नारि वहै जो पतिवृता, मित्र वहै दिल माल ॥५९॥
 जो हँसता पानी पियै, चलता खावै खान ।
 द्वे वतरावत जात जो, सो सठ ढीट अजान ॥६०॥
 तेता आरँभ ठानिये, जेता तनमें जोर ।
 तेता पाँव पसारिये, जेती लांवी सोर ॥६१॥
 बहुते परग्रानन हरै, बहुते दुखी पुकार ।
 बहुते परधन तिय हरै, विरले चलै विचार ॥६२॥
 कर्म धर्म विरले निपुन, विरले धन दातार ।
 विरले सत बोलेँ खरे, विरले परदुखटार ॥६३॥
 गिरि गिरि प्रति मानिक नहीं, वन वन चंदन नाहिं ।
 उँदधि सारिसे साधुजन, ठौर ठौर ना पाहिं ॥६४॥

१ नखवाले । २ सींगवाले । ३ हाथमे हथियार रखने-
 वाला मनुष्य । ४ दान करनेमे रुचि । ५ पंडित । ६ यह
 “हसन्न जल्पेत्” का अनुवाद ठीक नहीं हुआ, “जो हँसता
 भाषण करै” ऐसा ठीक होता । ७ समुद्रसरीखे गंभीर ।

परधरवास विदेसपथ, मृगसु मीत मिलाप ।
 जीवनमार्हि दरिद्रता, क्यों न होय संताप ॥६५॥
 धाम पराया वस्त्र पर, परमरया परनारि ।
 पत्थर वसिर्वाँ अधम ये, न्यागें विवुध विचारि ॥६६॥
 हुन्नर हाथ अनालसी, पढ़िवाँ, करिवाँ मीत ।
 सील, पंच निधि ये अरुय. रग्ये रहां नैचीत ॥६७॥
 कष्ट समय रनके समय, दुर्गमिअ अरु भय धोर ।
 दुरजनकृत उपनर्गमै, वचै विवुध कर जोर ॥६८॥
 धरम लहै नहिं दुष्टचित, लोभी जस किम पाय ।
 भागहीनको लाभ नहिं, नहिं ओपधि गतै-आय ॥६९॥
 दुष्ट मिलत ही माधुजन, नहीं दुष्ट हँ जाय ।
 चंदन तरुको मर्प लागि, विप नहिं देत बनाय ॥७०॥
 सोक हरत हँ बुद्धिको, मोक हरत हँ धीर ।
 सोक हरत हँ धर्मको, मोक न कीजै वीर ॥७१॥
 अस्व सुँपत गज मस्त ढिग, नृप भीतर रनवास ।
 प्रथम व्यायली गाय ढिग, गये प्रानका नास ॥७२॥
 भूपति विमनी पाहुना, जाचक जड़ जमराज ।
 ये परदुख जाँवें नहीं, कीयाँ चाहैं काज ॥७३॥

१ कलाकौशल्य । २ निश्चिन्त-वेफिकर । ३ दुर्भिक्ष-
 अकाल । ४ गतायु-जिमकी आयु बाकी न रही हो, उसको ।
 ५ मोता हुआ (?) । ६ देखते नहीं हैं ।

मिनखे-जनम ले ना किया, धर्म न अर्थ न काम ।
 सो कुचै अजके कंठमें, उपजे गये निकाम ॥७४॥
 सरता नहिं करता रहौ, अर्थ धर्म अर काम ।
 नित तड़का द्वै घटि रखा, चितवौ आतमगम ॥७५॥
 को स्वामी मम मित्र को, कहा देशमें रीत ।
 खरच किता आमद किती, सदा चिंतवौ भीत ॥७६॥
 वमन करेतैं कफ मिटै, मरदन मेटै वात ।
 स्नान क्रियेतैं पित मिटै, लंघनतै जुर जात ॥७७॥
 कोढ मांस घृत जुरविषं, सैल द्विदल द्यो टार ।
 दृग-रोगी मैथुन तजौ, नवौ धान अतिसार ॥७८॥
 अनदाता साता विपत, हितदाता गुरुज्ञान ।
 आप पिता पुनि धायपति, पंच पिता पहिचान ॥७९॥
 गुररानी नृपकी तिया, बहुरि मित्रकी जोयं ।
 पतिनी-मा निजमातजुत, मात पांच विधि होय ॥८०॥
 घसन छेद ताड़न तपन, सुवरनकी पहिचान ।
 दयासील श्रुत तप गुननि, जान्या जात सुजान ॥८१॥

१ मनुष्य जन्म । २ बकराके गलेके स्तन । ३ सवेरे-दो
 घड़ी रात रहने पर । ४ कोढ रोगमे मांस खाना । ५ शूल
 रोगमे दो दालोंवाला अन्न खाना । ६ नेत्ररोगी । ७ अतीसार
 रोगमे अर्थात् दस्तोकी बीमारीमें नया अन्न । ८ गुरानी-
 गुरुकी स्त्री । ९ स्त्री ।

जाप होम पूजन क्रिया, वेदतत्त्वश्रद्धान ।
 करन करावनमें निपुन, दुर्ज-पुरोत गुनवान ॥८२॥
 भली बुरी चित्तमें बसत, निग्रहत ले उर धार ।
 सोमबदन वक्ता चतुर, दूत स्वाभिहितकार ॥८३॥
 याहीतें मुकुलीनता, भूप करे अधिकार ।
 आदि मध्य अवमानमें, करते नाहिं विकार ॥८४॥
 दुष्ट तियाका पोपना, मूरखकां ममझाय ।
 वैरीतें कारज परे, कौन नाहि दुख पाय ॥८५॥
 विपताकां धन राखिये, धन दीजे रखि दार ।
 आतमहितकां छांडिये, धन दारा परिवार ॥८६॥
 दारिद्रमें दुरविसनमें, दुरभिख फुनि रिपुघात ।
 राजद्वार समसानमें, साथ रहै सो आत ॥८७॥
 सर्प दुष्ट जन दो बुरे, तामें दुष्ट विसेख ।
 दुष्ट जतनका लेख नहिं, सर्प जतनका लेख ॥८८॥
 नाहीं धन भूपन बसन, पंडित जदपि कुरूप ।
 सुघर सभामें यों लसैं, जैसैं राजत भूप ॥८९॥
 खान दान तीरथ किये, केवल पुन्य उपाय ।
 एक पिताकी भक्तितें, तीन वर्ग मिलि जाय ॥९०॥
 जो कुदेवको पूजिकै, चाहै शुभका मेल ।
 सो बालकको पेलिकै, काढ़्या चाहै तेल ॥९१॥

१ द्विज पुरोहित । २ स्त्री । ३ स्मशानमे-मुर्दखानेमें ।
 ४ तीन पुरुषार्थ-धर्म, अर्थ, काम । ५ पुण्य ।

धिक विधवा भूपन सजै, वृद्ध रसिक धिक होय ।
 धिक जोगी भोगी रहै, सुत धिक पढ़ै न कोय ॥९२॥
 नारी धनि जो सीलजुन, पति धनि रति निजनार ।
 नीतिनिपुन जो नृपति धनि, संपति धनि दातार ॥९३॥
 रसना रखि मरजाद तू, भोगत बोलत बोल ।
 बहु भोजन बहु बोलतै, परिहै सिरपे धोल ॥९४॥
 जो चाहौ अपना भला, तौ न सतावौ कोय ।
 नृपहूकै दुर्गसीमतै, रोग सोग भय होय ॥९५॥
 हिंसक जे छुपि बन बसै, हरि अहि जीव भगान ।
 (फिरै) बैल हय गरधवाँ, गरु भैंस मुखदान ॥९६॥
 वैर प्रीति अवकी करी, परभवमें मिलि जाय ।
 निबल सबल हैं एकसे, दई करत है न्याय ॥९७॥
 संस्कार जिनका भला, ऊंचे कुलके पूत ।
 ते सुनिकै मुलटै जलद, जैसैं ऊन्याँ मृत ॥९८॥
 पहलैं चौकस ना करी, बूढ़त विसनमझार ।
 रंग मजीठ छटै नहीं, कीये जतन हजार ॥९९॥
 जे दुरबलको पोषि हैं, दुखतै देत बचाय ।
 तातै नृप घर जनम ले, सीधी संपति पाय ॥३००॥
 इति सुभाषितनीति ।

१ कुछ भी । २ थप्पड़ । ३ बुरा आशीर्वाद-शाप । ४
 सिंह । ५ गधा । ६ विवाता या कर्म । ७ नटईपर चढ़ाया
 हुआ साफ सूत ।

उपदेशाधिकार ।

ध्यावै सो पावै सही, कहत बाल गोपाल ।
 बनिया देत कंपड़िका, नरपति करै निहाल ॥१॥
 उलझे सुंझिर सुंघ भये, त्यों तू उलझ्यो मान ।
 सुलझनिको माथन करै, तौ पहुँचै निजथान ॥२॥
 लखत सुनत मंथन चखत, इंद्री त्रिपत न होय ।
 मन रोकै इंद्री रुकै, ब्रह्म परापति होय ॥३॥
 वृष्णा मिटै सतोपतै, सेयें अति बढ़ि जाय ।
 वृन डारै आग न बुझै, तनारहित बुझ जाय ॥४॥
 चाहि करै सो ना मिलै, चाहि समान न पाय ।
 चाहि रखै चाकरि करै, चाहि विना प्रभु आप ॥५॥
 पाप जान पर-पीड़्यो, पुन्य जान उपगार ।
 पाप बुरो पुन है भलो, कीजे राखि विचार ॥६॥
 पाप अल्प पुन है अधिक, ऐसो आरँम ठानि ।
 ज्यों विचार विणँजै सुवर, लाभ बहुत तुछ हानि ॥७॥
 विपति परै सोच न करौ, कीजे जतन विचार ।
 सोच कियेतैं होत है, तन धन धर्म विगार ॥८॥
 सोच कियै चक्रित रहै, जात पराक्रम भूल ।
 प्रबल होत वैरी निरखि, करि डारै निरमूल ॥९॥

१ कौड़ी । २ सुलझ करके । ३ शुद्ध । ४ पुण्य ।
 ५ व्यापार करे । ६ अमिष्ट ।

देश काल वय देखिकै, करि हैं वैद इलाज ।
 त्यों गेही घर बसि करै, धर्म कर्मका काज ॥१०॥
 प्रथम धर्म पीछै अरथ, बहुरि कामकाँ सेय ।
 अन्त मोक्ष साधै सुधी, सो अविचल मुख लेय ॥११॥
 धर्म मोक्षको भूलिकै, कारज करि हैं कोय ।
 सो परभव विपदा लहै, या भव निदंक होय ॥१२॥
 सक्ति समालिख कीजिये, दान धर्म कुल काज ।
 जस पावै मतलब सधै, सुखिया रहै मिजाज ॥१३॥
 बिना विचारे सक्तिके, करै न कारज होय ।
 थाह बिना ज्याँ नदिनिमै, परै सु बृद्ध सोय ॥१४॥
 अलभ मिल्यौ ना लीजिये, लये होत बेहाल ।
 वनमै चावरकाँ चुगै, बंधे परेवा जाल ॥१५॥
 जैसी संगति कीजिये, तैसा है परिनाम ।
 तीर गहँ ताँके तुरत, मालातैं ले नाम ॥१६॥
 जनम अनेक कुसंगवस, लीनै होय खराब ।

१ गृहस्थी । २ निन्द्य—वदनाम । ३ सँभाल करके अर्थात्
 जितनी शक्ति हो, उतना । ४ एक व्याधा जंगलमे चावल
 फैला कर और उसपर जाल बिछाकर छुप रहा था, चावल
 को देख कबूतर (परेवा) चुगनेके लिये आ बैठे, और
 उस जालमें फँस गये । इसकी कथा हितोपदेशमे है । ५
 ताकता है, निशाना साधता है ।

अब मतसंगतिके कियें, है शिवपथका लाभ ॥१७॥
 नीति तजें नहिं सतपुरुष, जो धन मिले करोर ।
 कुल तिय वने न कंचनी, भुगते विपदा घोर ॥१८॥
 नीति धरें निर्भै सुखी, जगजन करें मराह ।
 भंडे जनम अनीतिते, दंड लेत नरनाह ॥१९॥
 नीतिवान नीति न तजें, सहै भूख तिसैं त्रास ।
 ज्यों हंसा मुक्ता बिना, वनसर करें निवास ॥२०॥
 लखि अनीति सुतको तजें, फिरें लोकमें हीन ।
 मुसलमान हिंदू मरव, लखे नीति आधीन ॥२१॥
 जे विगरे ते स्वादते, तजें स्वाद सुख होय ।
 मीन परेवा मकर हरि, पकरि लेत हर कोय ॥२२॥
 खाद लखें रोग न मिटै, कीयें कुपथ अकाज ।
 तातैं कुटकी पीजिये, खाँजे लखा नाज ॥२३॥
 अमृत उनीदर अमन, विष सम खान अधांय ।
 वहै पुष्ट तन बल करें, यातैं रोग बढ़ाय ॥२४॥
 भूखरोगमंडन अमन, बसन हरनको सित ।

१ रंढी—वेश्या । २ प्रशंसा । ३ वेइज्जत होता है । ४
 नरनाथ—राजा । ५ प्यास । ६ एक कडुवी दवाई । ७ खाइये ।
 ८ कम भोजन करना—कुछ खाली पेट रहना । ९ खूब
 अघाकर खा लेना ।

अति विनान नहिं कीजिये, मिलै सो लीजे मीत ॥२५॥
 होनी प्रापति सो मिलै, तामैं फेर न सार ।
 तिसना किये कलेस है, सुखी संतोषविचार ॥२६॥
 किते द्यौस भोगत भये, क्यों हू त्रपत न पाय ।
 त्रिपत होत संतोपसों, पुन्य बढै अघ जाय ॥२७॥
 पंडित मूरख दो जनैं, भोगत भोग समान ।
 पंडित समष्टि ममत विन, मूरख हरख अमान ॥२८॥
 सूत्र बांचि उपदेश सुनि, तजै न आप कपाय ।
 जान पूछि कूबै परै, तिनसों कहा बसाय ॥२९॥
 विनैसमुझे ते समझसी, समझे समझैं नाहिं ।
 काचे घट माटी लगै, पाके लगै नाहिं ॥३०॥
 रुचितैं सीखैं ज्ञान है, रुचि विन ज्ञान न होय ।
 सूधा घट वरसत भरै, औंधा भरै न कोय ॥३१॥
 सांच कहै दूषन मिटै, नातर दोष न जाय ।
 ज्योंकी त्यों रोगी कहै, ताकौ बनै उपाय ॥३२॥
 करना जो कहना नहीं, पूछै मारग आन ।
 नीसाना कैसे मरै, ताँकै आन ही थान ॥३३॥
 औरनकौ ब्रह्मात है, करै न ज्ञान प्रकास ।
 गाँड़र आनी ऊनकौ, बांधी चरै कपास ॥३४॥

१ विज्ञान—ज्यादा विचार करना । २ अग्रमाण—बहुत ।
 ३ बेसमझ । ४ देखे । ५ भेड़ ।

विन परिल्यां संयाँ कहै, मूढ न ज्ञान गहाय ।
 अंधा थॉट जेवरी, सगरी बछग साय ॥३५॥
 बोलेतैं जानै परै, मूख विद्यावान ।
 कांसी रूपेकी प्रगट, बाजैं होत पिछान ॥३६॥
 ऊंचे कुलके सुत पढ़ै, पढ़ै न मूढ गमार ।
 घुरसल तो क्याँ हु न भनै, मैना भनै अपार ॥३७॥
 मारग अर भोजन उदर, धन विद्या उरमाहिं ।
 सैन सैन ही आत हैं, इकठा आवत नाहिं ॥ ३८ ॥
 नित प्रति कुछ दीया किया, काटै पाप पहार ।
 किसत मांढि देनाँ कियें, उतरै कज अपार ॥३९॥
 बृद्ध भये हू ना धरै, क्याँ विगम मनमाहिं ।
 जे बहते कैमैं बचै, लकड़ी गहते नाहिं ॥४०॥
 विन कलमप निरभे जिके, ते तिरजैं हैं तीर ।
 पोलाँ घट सधौ सदा, क्याँ करि बृद्ध नीर ॥४१॥
 दुर्जन सज्जन होत नहिं, राखौ तीरथवास ।
 मैलाँ क्याँ न कपूरमें, हाँग न होय सुवास ॥४२॥
 मुखतैं जाप कियोँ नहीं, कियोँ न करतैं दान ।
 सदा भार बहते फिरै, ते नर पशु समान ॥४३॥
 स्वामि काममें टारि गये, पायौ हक भरपूर ।
 आगेँ क्याँ कहि छटसी, पूछैं आप हुजूर ॥४४॥

१ परखे बिना । २ पाठ-सबक । ३ एक प्रकारका पत्ती ।
 ४ शनैः शनैः, धीरे-धीरे ।

करि संचित कोरो रहै, मूरख विलसि न खाय ।
 माखी कर मीड़त रहै, संहद भील ले जाय ॥४५॥
 कर न काहुसों वैर हित, होगा पाप संताप ।
 स्वतै बनी लखिबौ करौ, करिबौकर ग्रभु-जाप ॥४६॥
 विविधि वनत आजीविका, विविधि नीतिजुत भोग ।
 तजकै लगै अनीतिमें, मुकर अधरमी लोग ॥४७॥
 केवल लाग्या लोभमें, धर्मलोकगति भूल ।
 या भव परभव तासका, हो है खोटी मूल ॥४८॥
 उद्यम काज इसा करै, साधै लोक सुधर्म ।
 ते सुख पावै जगतमें, काटै पिछले कर्म ॥४९॥
 पर औगुन मुख ना कहै, पोषै परके प्रान ।
 विपतामें धीरज भजै, ये लच्छन विद्वान ॥५०॥
 जो मुख आवै सो कहै, हित अनहित न पिछान ।
 विपति दुखी संपति सुखी, निलज मूढ सो जान ॥५१॥
 धीर तजत कायर कहै, धीर धरैतैं वीर ।
 धीरे जानै हित अहित, धीरज गुन गंभीर ॥५२॥
 खिन हँसिबौ, खिन रुसिबौ, चित्त चपल थिर नाहिं ।
 ताका मीठा बोलना, भयकारी मनमाहिं ॥५३॥
 विना दर्ई सौगँन करै, हँसि बोलनकी वान ।
 सावधान तासों रहौ, झूठ कपटकी खान ॥५४॥
 जाका चित आतुर अधिक, सडर सिथिल मुख बोल ।

ताका भाख्या मांच नहिं, झूठा कर हं कोले ॥५५॥
 लोकरीतिको छांडिके, चालत है विपरीति ।
 धर्म सीख तामों कहें, अधिकी करें अनीति ॥५६॥
 जो मनमुख थिर हं सुन, ताका दीजे सीख ।
 विनयरहित धंधा (?) सहित, मांगे दंड न भीख ॥५७॥
 पहले कियों सो अब लियों, भोग गेग उपभोग ।
 अब कर्नी ऐसी करें, जो परमवक्ते जोग ॥५८॥
 जो कर हों सो पाय हों, बात तिहारे हाथ ।
 विकल्प तजि मठबुध करें, कंगतव तजों न साथ ॥५९॥
 ओड़ि मुहर लाभ न पल, सो मति ब्रथा गमाय ।
 करि कमाय आजीविका, कै प्रभुका गुन गाय ॥६०॥
 धर्म राखत रहत हैं, प्रान धान धन मान ।
 धर्म गमन गम जात हैं, मान धान धन प्रान ॥६१॥
 धर्म हरन अपना मरन, गिन न धनहित जोय ।
 यों नहिं जानि मृदु जन, मरें भोगि है कोय ॥६२॥
 चातुर खरचत विन मरें, पूंजी दे न गमाय ।
 कै भोगें कै पुन करें, चली जात है आय ॥६३॥
 भाँवी रचना फेरि दे, रसमें करें उदास ।
 दरया मुहरत गजको, राम भयौ बनवास ॥६४॥
 कोटि करें परंपंच किन, मिलि है प्रापति-मान ।

१ कसम । २ कर्तव्य । ३ पुण्य । ४ आयु-उमर ।
 ५ होनहार, भवितव्य । ६ रंगमें भंग ।

सैमदर भरचा अपाग जल, आवै पात्र प्रमान ॥६५॥
 पंडित हू रोगी भये, व्याकुल होत अतीव ।
 देखो वनमें विन जतन, कैसें जीवत जीव ॥६६॥
 कहे वचन फेर न फिरै, मूरखके मन टेक ।
 अपने कहे सुधार लै, जिनके हिये विवेक ॥६७॥
 लखि अजोगि विचछनं मुरै, दुग्जन नेकु टरै न ।
 हरचौ काठ मोरत मुरै, मूखौ फटै मुरै न ॥६८॥
 चिर सीख्यौ सुमरत रहत, तदपि विसर जा सुद्धि ।
 पंडित मूरख क्या करै, भावी फेरै बुद्धि ॥६९॥
 साँयर संपति विपतिमें, राखे धीरज ज्ञान ।
 कायर व्याकुल धीर तजि, सहै वचन अपमान ॥७०॥
 कहा होत व्याकुल भये, होत न दुखकी हान ।
 रिपु जीतै हारै धरम, फैलै अजस कहान ॥७१॥
 दुखमें हाय न बोलिये, मनमें प्रभुको ध्याय ।
 मिटै असाता मिट गयै, कीजै जोग उपाय ॥७२॥
 कर न अगाऊ कल्पना, कर न गईकौ याद ।
 सुख दुख लो वरतत अवै, सोई लीजे साध ॥७३॥
 कवहुँ आभूषन वसन, भोजन विविध तयार ।
 कवहुँ दारिद जौ-असन, लीजै ममता धार ॥७४॥
 धूप छांह ज्यौं फिरत है, संपति विपति सदीव ।
 हरष शोक करि फँसत क्यों, मूढ़ अज्ञानी जीव ॥७५॥

१ समुद्र । २ विद्वान । ३ साहसी । ४ जौका भोजन ।

असन औपिधी भूखकी, वसन औपधी सीत ।
 भला बुरा नहिं जोड़िये, हरजे बाधा मीत ॥७६॥
 खाना पीना सोवना, फुनि लैघु दीर्घ व्याधि ।
 राव रंककै एक सी, एती क्रिया असाधि ॥७७॥
 बाही बुधि धन जात है, बाही बुधितैं आत ।
 जिनस व्याज विनजत बधै, ताही करतैं जात ॥७८॥
 पंडित भावों मूढ़ हो, सुखिया मंद कपाय ।
 माँठो मोटों है बलध, ताँती दुबरी गाय ॥७९॥
 बंध भोग कपायतैं, छुटै भक्ति वैराग ।
 इनमें जो आछा लगे, ताही मारग लाग ॥८०॥
 दुष्ट दुष्टता ना तजै, निंदत हृ हर कोय ।
 सुजन सुजनता क्यों तजै, जग जस निजहित होय ॥८१॥
 दुष्ट भलाई ना करै, किये कोटि उपकार ।
 सरपन दूध पिआइये, विपहीके दातार ॥८२॥
 दुष्ट संग नहिं कीजिये, निश्चय नासैं प्रान ।
 मिलै ताहि जारै अगनि, भली बुरी न पिछान ॥८३॥
 दुष्ट कही सुनि चुप रहौ, बोलैं हैं है हान ।
 भाटा मारैं कीचमें, छीटे लागै आन ॥८४॥

१ देखिये । २ बाधा मिटालीजिये । ३ लघुशंका-पेशाव ।
 ४ दीर्घशंका-पाखाना । ५ वस्तु-चीज । ६ ठंडा-गरियाल ।
 ७ गरम-तेज । ८ पत्थर ।

कंटकका अर दुष्टका, ओर न वनै उपाय ।
 पग पेनहीं तर दाविये, ना तर खटकत आय ॥८५॥
 मन तुरंग चंचल मिल्या, वाग हाथमें राखि ।
 जा छिन ही गाफिल रहौ, ताछिन डरै नाखि ॥८६॥
 मन विकल्प ऐते करै, पैलके गिनै न कोय ।
 याके कियैं न कीजिये कीजै हित द्वै जोय ॥८७॥
 पौनथैकी देवनथकी, मनकी ढार अपार ।
 बूढ़े जीव अनंत हैं, याकी लागे लार ॥८८॥
 मन लागै अवकास दै, तब करतव वन जाय ।
 मन विन जाप जपै वृथा, काज सिद्ध नहिं थाय ॥८९॥
 जैसैं तैसैं जतन करि, जो मन लेत लगाय ।
 फुनि जो जो कारज चतुर, करै सु ही वन जाय ॥९०॥
 जिनका मन वसिमें नहीं, चालै न्याय अन्याय ।
 ते नर व्याकुल विकल द्वे, जगत निंदता पाय ॥९१॥
 बड़े भागतैं मन रतन, मिल्यौ राखिये पास ।
 जहांके तहांके खोलतैं, तन धन होत विनास ॥९२॥
 तनतैं मन दीरघ धनौ, लांवौ अर गंभीर ।
 तन नासै नासै न मन, लरती विरियां वीर ॥९३॥
 मन माफिक चालै न जव, तब सुतकौं तज देत ।
 मन साधन करता निगखि, करत आनतैं हेत ॥९४॥

१ जूता । २ पलभरके विकल्पोको कोई गिन नहीं
 सकता । ३ हवासे ।

तनकी ढोर प्रमानतैं, मनकी ढोर अपार ।
 मन बढ़करि घटि जात है, घटै न तनविस्तार ॥९५॥
 मनकी गति को कठि मक्के, मव जानै भगवान ।
 जिन याकौ वसि कर लयों, ते पहुँचे शिवथान ॥९६॥
 परका मन मैला निगखि, मन बन जाता सेर ।
 जब मन माँगै आनतैं, तब मनका हँ सेर ॥९७॥
 जब मन लागै मोचमै, तब तन देत सुकात ।
 जब मन निर्भै मुख गहै, तब फूलै सब गात ॥९८॥
 गति गतिमें मरते फिरै, मनमें गया न फेर ।
 फेर मिटतैं मनतना, मरै न दृजी बेर ॥९९॥
 जिनका मन आतुर भया, ते भूपति नहि रंक ।
 जिनका मन संतोषमें, ते नर इंद्र निसंक ॥१००॥
 जब मंत्र आपधि हूँ, तनकी व्याधि अनेक ।
 मनकी बाधा मव हूँ, गुरुका दिया विवेक ॥१॥
 वही ध्यान बढ जाय व्रत, वही ज्ञान मरधान ।
 जिन मन अपना वसि किया, तिन मव किया विधान ॥२॥
 बिन सीखैं बचवौ नहीं, सीखो राख विचार ।
 झूठ कपटकी ढालकरि, ना कीजे (?) तरवार ॥३॥
 जीनैतें मरना भला, अपजस सुन्या न जात ।
 कहनैतें मुनना भला, विगर जाय है बात ॥४॥
 अपने मन आछी लगे, निंदैं लोक सयान ।
 ऐसी परत (?) न कीजियै, तजियै लोभ अग्यान ॥५॥

थोरा ही लेना भला, बुरा न लेना मौत ।
 अपजस सुन जीना बुरा, तात आछी मौत ॥६॥
 स्वामिकाज निज काम है, सधै लोक परलोक ।
 इसा काज बुधजन करौ, जामैं एते थोक ॥७॥
 कहा होत व्याकुल भए, व्याकुल विकल कहात ।
 कोटि जतनतैं ना मिटै, जो हौनी जा स्यात ॥८॥
 जामैं नीत बनी रहै, बन आवै प्रभु नाम ।
 सो तौ दारिद ही भला, या विन सर्वे निकाम ॥९॥
 जो निंदातैं ना डरै, खा चुगली धन लेत ।
 वातैं जग डरता इसा, जेसैं लागा प्रेत ॥१०॥
 कुलमरजादाका चलन, कहना हितमित वैन ।
 छोड़ैं नाहीं सतपुरुष, भोगैं चैन अचैन ॥११॥
 दारिद रहै न सांसता, संपत्ति रहै न कोय ।
 खोटा काज न कीजिये, करौ उचित है सोय ॥१२॥
 मानुषकी रसना वसै, विष अर अमृत दोय ।
 भली कहैं वच जाय है, बुरी कहैं दुख होय ॥१३॥
 अनुचित हो है वसि बिना, तामैं रहौ अवोल ।
 बोलेतैं ज्यों वारि लागि, सायर उठै कलोल ॥१४॥
 तृष्णा कीएं का मिलै, नासै हित निज देह ।
 सुखी संतोषी सासता, जग जस रहै सनेह ॥१५॥

मोह कोह दौंकरि तपै, पिवै न समता वारि ।
 विष खावै अमृत तजै, जात धनंतर हारि ॥१६॥
 दान धर्म व्योपार रन, कीजे सकति विचार ।
 विन विचार चालैं गिरैं, औंढे खाड़मँझार ॥१७॥
 आमद लखि खरचैं अल्प, ते सुखिया संसार ।
 विन आमद खरचैं बनौं, लहैं गार अर मार ॥१८॥
 लाख लाज विन लाख सम, लाजसहित लख लाख ।
 भला जीवना लाजजुत, ज्यों त्यों लाजहिं राख ॥१९॥
 कुशल प्रथम परिपाक लख, पीछैं काज रचात ।
 पिछा पाँव उठाय तब, अगली ठौर लखात ॥२०॥
 देव मनुष नारक पशू, सबै दुखी करि चाहि ।
 विना चाह निरभै सुखी, वीतराग विन नाहिं ॥२१॥
 जीवजात सब एकसे, तिनमें इता विनान ।
 चाह सहित चहुंगति फिरैं, चाह रहित निरवान ॥२२॥
 गुरु ढिग जिन पूछी नहीं, गह्यौ न आप सुभाव ।
 सूना घरका पाहुना, ज्यों आवे त्यों जाव ॥२३॥

विद्याप्रशंसा ।

जगजन वंदत भूपती, ताह (?) अधिक विद्वान ।
 मान भूपती देश निज, विद्या सारे मान ॥२४॥

१ दावासे—अग्निसे । २ धन्वन्तरि वैद्य । ३ गहरे
 गढ़में । ४ लाख (चपड़ा) के समान । ५ भेद—विज्ञान ।

दारिद्र्य संपत्तिमें सदा, सुखी रहत विद्वान ।
 आदरतें लाभै सु लै, सहै नाहिं अपमान ॥२५॥
 या भव जस परभव सुखी, निर्गमै रहै सदीव ।
 पुन्य बढ़ावै अथ हरै, विद्या पढिया जीव ॥२६॥
 गज चोर डरपै धनी, धन खरचत घट जाय ।
 विद्या देते मान बढ़ै, नरपति बंदे पाय ॥२७॥
 दरबवान डरपत रहै, ना घंटे जा थान ।
 भूपसभा चतुरनविषै, अति उद्धत विद्वान ॥२८॥
 च्यारि गतिनमें मनुषकों, पढिवेकों अधिकार ।
 मनुष जनम धरि ना पढ़ै, ताकों अतिधिकार ॥२९॥
 पुस्तक गुरु थिरता लगन, मिलै सुथान सहाय ।
 तब विद्या पढिवाँ बनै, मानुष गति परजाय ॥३०॥
 जो पढि करै न आचरन, नाहिं करै सरधान ।
 तार्का भैणिवौ बोलिवौ, काग वचन परमान ॥३१॥
 रिषु समान पितु मातु जो, पुत्र पढ़ावै नाहिं ।
 सोभा पावै नाहिं सो, राजसभाके माहिं ॥३२॥
 अल्प असन निद्रा अल्प, ख्याल न देखै कोइ ।
 आलस तजि धोखत रहै, विद्यारथि सुत सोइ ॥३३॥
 पांचथकी सोलह बरस, पठन समय यौ जान ।
 तामैं लाड़ न कीजिये, फुनि सुत भित्रै समान ॥३४॥

१ पढ़ना । २ सोलह बरससे अधिक उमरके पुत्रको भित्रक समान मानना चाहिये ।

तजिवे गहिवेको बनै, विद्या पढ़ते ज्ञान ।
 ई सरधा जव आचरन, इंद्र नमै तव आन ॥३५॥
 धनतै कलमष ना कटै, काटै विद्या ज्ञान ।
 ज्ञान विना धन क्लेशकर, ज्ञान एक मुखदान ॥३६॥
 जो मुख चाहै जीवकाँ, तौ बुधजन या मान ।
 क्याँ क्याँ मर पच लज्जिये, गुस्तै साचा ज्ञान ॥३७॥
 सींग पूछ विन बल है, मानुष विना विवेक ।
 भैरव्य अभख समझै नहीं, भगिनी भामिनी एक ॥३८॥

मित्रता और संगति ।

जालौं तू संसारमें, तालौं मीत रसाय ।
 सलाँ लियँ विन मित्रकी, कारज बीगर जाय ॥३९॥
 नीति अनीति गनै नहीं, दारिद संपत्तिमाहिं ।
 मीत सला ले चाल है, तिनका अपजस नाहिं ॥४०॥
 मीत अनीत बचायकै, दैहै विसन छुड़ाइ ।
 मीत नहीं वह दुष्ट है, जो दे विसन लगाइ ॥४१॥
 धन सम कुल सम धरम सम, सम वय मीत बनाय ।
 तासाँ अपनी गोप कहि, लीजै भरम मिटाय ॥४२॥
 औरनतैं कहिये नहीं, मनकी पीडा कोइ ।
 मिले मीत परकासिये, तव वह देवै खोइ ॥४३॥
 खोटेसाँ बातें कियँ, खोटा जानै लोय ।

१ पाप । २ भक्ष्य-खाने योग्य, अभक्ष्य-नहीं खाने योग्य । ३ सलाह ।

बेग्याकौ पय प्रछतां, भरम कर हर कोय ॥४४॥
 मतसंगतिमें बैठनां, जनम सफल है जाय ।
 मैलें गैलें जायतां, आवैं मैल लगाय ॥४५॥
 मतसंगति आदर मिलै, जगजन करें बखान ।
 सोय संग लखि सय कहैं, याकी निगां न आन ॥४६॥
 येते गीन न कीजिये, जती लखपती बाल ।
 ज्यारी चारी तँतकरी, अँमली अ वेहाल ॥४७॥
 मित्रतना निश्वास मम, और न जगमै कोय ।
 जो विमासकां घात है, बडे अधमी लोय ॥४८॥
 कठिन मित्रता जोरिये, जोर तोरिये नाहिं ।
 तोरैतें दोऊनके, दोष प्रगट हैं जाहिं ॥४९॥
 विपत सैटिये मित्रकी, तन धन खरच मिजाज (?) ।
 कबहुं बाँके बखतमें, कर है तेरो काज ॥५०॥
 सुखतैं बोलै मिष्ट जो, उरमें राखै घात ।
 मीत नहीं वह दुष्ट है, तुरत त्यागिये भ्रात ॥५१॥
 अपनेसौ दुख जानकें, जे न दुखावैं आन ।
 ते सदैव सुखिया रहैं, या भाखी भगवान ॥५२॥
 जूआ निषेध ।

जननी लोभ लवारकी, दारिद दादी जान ।
 कूरा कलही कामिनी, जुआ विपतिकी खान ॥५३॥

१ खराब रास्तेसे । २ विश्वास । ३ दूत-चुगलखोर ।
 ४ चोर । ५ नशेवाज ।

धन नामे नामे धर्म, ज्वारी धर्म कृष्यान ।
 धकाधुम धर्मों को, धिग धिग कहें जवान ॥५४॥
 ज्वारीको जोरु नजे, नजे मान पितु धात ।
 द्रव्य हूं बाजे लैं, मोरु बान कुमात ॥५५॥
 ज्वारी जाय न राजमें, तगि न सक व्यापार ।
 ज्वारीकी घातीति नहिं, फिगता फिं गुंमार ॥५६॥
 बांधे ज्वारी श्री गग, डोरे नने काल ।
 कबहुं चोर पहरिके, धर्म फेरे मार ॥५७॥
 अमुचि अवनकी गलति नहिं, रहें हाल बेशल ।
 तात मग्न न गन रहे, नजे न जगद्वार ॥५८॥
 कहा गिनति नामान जन, पांडव भये खगम ।
 जूआ गेरुत पुनरुकी, क्यों हू रहें न ओव ॥५९॥
 जैयो गान चंडालते, तेना गवे खान ।
 नीच ऊंच कुरुकी तंग, करं होय पिछान ॥६०॥
 मांसनिषेध ।

हाड़ मांस मुदा नके, जाका कांसा माहि ।
 सो तो प्रगट ममान हें, कांसा खाया नाहि ॥६१॥
 दूध दही घृत धान फरु, मुष्ट मिष्ट वर खान ।
 ताकां तजके अवन मुय, सो ग्री मांटी आन ॥६२॥
 जीव अनंता मायते, माये श्रीभगवान ।
 बालन काटन मायका, हिंसा होत महान ॥६३॥

१ दूध-दूध । २ पानी-दूध । ३ खाल । ४ मांस ।

मांस पुष्ट निज करनकौं, दुष्ट आन-पल खात ।
 बुरा करेतैं है भला, सो कहूं सुनी न वात ॥६४॥
 स्यार सिंह राक्षस अधम, तिनका भख है मांस ।
 मोक्ष होन लायक मनुष, गहैं न याकी बांस ॥६५॥
 उत्तम होता मांस तौ, लगता प्रभुके भोग ।
 यौं भी या जानी परै, खोटा है संयोग ॥६६॥

मद्यनिषेध ।

सड़ि उपजैं प्राणी अनंत, मदमें हिंसा भौत ।
 हिंसातैं अघ ऊपजैं, अघतैं अति दुख होत ॥६७॥
 मदिरा पी मत्ता मलिन, लौटे बीच बजार ।
 मुखमें मूतैं कूकरा, चाटैं विना विचार ॥६८॥
 उज्जल ऊंचे रहनकी, सबही राखत चाय ।
 दारू पी रोरी परै, अचरज नाहिं अघाय ॥६९॥
 दारूकी मतवालमें, गोप वात कह देय ।
 पीछैं वाका दुख सहै, नृप सरैवस हर लेय ॥७०॥
 मतवाला है बावला, चालै चाल कुचाल ।
 जातैं जावै कुगतिमें, सदा फिरै बेहाल ॥७१॥
 मानुष हैकै मद पिये, जानै धरम बलाय ।
 आंख मूँदि कूब परै, तासौं कहा बसाय ॥७२॥

१ दूसरोंका मांस । २ गंध । ३ सर्वस्व-सारा धन ।

वेश्यानिषेध ।

चरमकारं वेश्यामुता, गनिका लीनी मोल ।
 तार्का सेवत मृदजन, धर्म ऊर्म दे खोल ॥७३॥
 हीन दीनत लीन है, सेती अग मिलाय ।
 लेती मग्वस संपन्न, देती गंग लगाय ॥७४॥
 जे गनिका संग लीन हैं, सर्व तरह ते हीन ।
 तिनके करत खावना, धर्म कर्म कर छीन ॥७५॥
 खातां पीतां मोवतां, करतां सब व्योहार ।
 गनिका उर वसिवाँ कर, करतव कर असार ॥७६॥
 धन खर्च तौलाँ रचै, हीन, खीन तज देत ।
 विसनीकां मन ना मुँर, फिरता फिर अचेत ॥७७॥
 द्विज खत्री कोली बनिक, गनिका चाखत लाल ।
 तार्का सेवत मृदजन, मानत जनम-निर्हाल ॥७८॥

शिकारकी निन्दा ।

जैसे अपने शान हैं, तैसे परके जान ।
 कैसे हगते दुष्ट जन, बिना वर परशान ॥७९॥
 निरजन वन घनमें फिरै, भैंरं भूख भय हान ।
 दंखत ही धूमत दुरी, निगड़ अथम अज्ञान ॥८०॥
 दुष्ट सिंह अहि मारिये, तमैं का अपराध ।
 शान पियागे सबनिकाँ, याही मोटी बाँध ॥८१॥

१ चमार-मोची । २ सेवन करती है । ३ विसनीका ।
 ४ लौटता है । ५ लाला या लार । ६ सफल । ७ बाघा-श्रद्धाचन, दोष ।

भलौ भलौ फल लेत है, बुरौ बुरौ फल लेत ।
 तू निरदह है मारकै, क्यों हैं पापसमेत ॥८२॥
 नैकु दोष परकौ वियै, बाढे बढौ कलेम ।
 जे पातखि प्राननि हौ, ता हैं चुक्यों असेस ॥८३॥
 प्रान पोचना धर्म है, प्रान नासना पाप ।
 ऐसा परका कीजिये, जिना सुझै आप ॥८४॥
 चोरोनिन्दा ।

प्रान परत हैं धन रहै, तातै तासों प्रीति ।
 सो जोरी चोरो करै, ता सम कौन अनीति ॥८५॥
 लौं मरै धर तजि फिरै, धन प्रापतिके हेत ।
 ऐसे कौं चोरै हौ, पुरुष नहीं वह प्रेत ॥८६॥
 धनी लौं नृप सिर हौ, वसै निरंतर घात ।
 निपरैक है चोर न फिरै, डरै रहै उतपात ॥८७॥
 बहु उद्यम धन मिलनका, निज परका हितकार ।
 सो तजि क्यों चोरी करै, तामैं विघन अपार ॥८८॥
 चोरत डर भोगत डरै, मरै कुगति दुख घोर ।
 लाभ लिख्यौ सो ना टरै, मूरख क्यों है चोर ॥८९॥
 चिंता चिततैं ना टरै, डरै सुनत ही बात ।
 प्रापतिका निहचै नहीं, जाग हुए मर जात ॥९०॥
 चोर एकतैं सब नगर, डरै जगै सब रैन ।
 ऐसी और न अधमता, जामैं कहं न चैन ॥९१॥

परस्त्रोसगनिषेध ।

अपनी परतस्व देखिके, जेना अपने दठे ।
 तेसा ही परनारिका, दुखी होत है मर्द ॥९२॥
 निपट कठिन परतिय मिलन, मिले न पूरे होस ।
 लोक लरे नृप ढँड करे परे महत पुनि दोस ॥९३॥
 ऊँचा पढ लोक न गिनें, करे आंचरु दूर ।
 आँगुन एक कुसीलनै, नाम होत गुन भूर ॥९४॥
 कन्या फुनि परव्याहता, नपम्स अपम्स जात ।
 मारी विभचारी गृहे, राखे नाहिं दुभात ॥९५॥
 कपट अपट तकिवा करे, मदा जार मांजोर ॥९६॥
 भोग करे नाहीं डरे, परे पीठ पेजोर ॥९६॥
 धिक कुसील कुलवानको, जासा डरत जहान ।
 व्रतगवत लागे बँटा, नाहिं गृहत कुलकान ॥९७॥
 ना सेई नाहीं छुई, रावन पाई घात ।
 चली जात निंग अत्रों, जगमें भई विख्यात ॥९८॥
 प्रथम सुभग मोहिन सुगम, मव्य वृथा रम स्वाद ।
 अंत विग्न दुख नगकना, विपन-विवाद अमाद ॥९९॥
 विसन लगा जा पुरुषकै, सो तो मदा खराब ।
 जैसे हीरा एँगुत, नाहीं पवे आव ॥५००॥
 इति उपदेशाधिकार ।

१ इज्जत । २ यार-व्यभिचारी । ३ मार्जार-बिल्ली ।
 ४ जूते । ५ वटालगता है इज्जतमे । ६ कुलकी लाज । ७ दोषवाला ।

विरागभावना ।

केश पलटि पलट्या वेषू, ना पलटी मन वॉक ।
 बुझै न जरती झूपरी, ने जर चुके निसांक ॥१॥
 नित्य आयु तेरी झरै, धन पैले^१ मिलि खॉय ।
 तू तौ रीता ही रखा, हाथ झुलाता जाय ॥२॥
 अरे जीव भववनविषै, तेरा कौन महाय ।
 काल सिंह पकै तुझे, तब को लेत गचाय ॥३॥
 को है सुत को है तिया, काको धन परिवार ।
 आके मिले बरायमै, विछुरंगे निरधार ॥४॥
 तात मात सुत भ्रात जव, चले सु चलना मोहि ।
 चौष्टि वरप जाते रहे, कैसे भूलै तोहि ॥५॥
 बहुत गई तुछ सी रही, उरमें धरौ विचार ।
 अब तौ भूले इमना, निपट नजीक किनार ॥६॥
 झूठा सुत झूठी तिया, है ठगसा परिवार ।
 खोसि लेत है ज्ञानधन, मीठे बोल उचार ॥७॥
 आसी सो जासी सही, रहसी जेते आय ।
 अपनी गो आया गया, मेरा कौन बसाय ॥८॥
 जावौ ये भावां रहा, नाहीं तन धन चाय ।
 अँ तौ आतमरामके, मगन रहू गुन गाय ॥९॥

१ वपु-शरीर । २ दूसरे लोग । ३ आयु-उमर ।

जो कुबुद्धितैं बन गये, ते ही लागे लार ।
 नई कुबुधकारि क्यों फमूं, करता वनिरं अवार ॥१०॥
 चोटी मीठा ज्यों लगें, परिकरके चहुँओर ।
 तू या दुखकों मुख गिनै, याही तुझमें भोरें ॥११॥
 अपनी अपनी आयु ज्यों, रह हैं तेरे साथ ।
 तेरे राखे ना रहैं, जो गहि राखै हाथ ॥१२॥
 जैसे पिछले मर गये, तैसें तेरा काल ।
 काके कहै नचित है, करता क्यों न संभाल ॥१३॥
 आयु कटत है गतदिन, ज्यों करोंतैं काठ ।
 हित अपना जलदी करौ, पड़्या रहैगा ठाठ ॥१४॥
 संपत्ति विजुरी मारिसी, जोवन वादर रंग ।
 कोविद कैसें राच है, आयु होत नित भंग ॥१५॥
 परी रहैगी संपदा, धरी रहैगी काय ।
 छलबलकारि क्यों हु न वचै, काल झपट ले जाय ॥१६॥
 बनती देखि बनाय लै, फुनि जिन राख उधार ।
 “बहते वारि पखार कर” फेरि न लाभै वारि ॥१७॥
 विसन भोग भोगत रहे, किया न पुन्य उपाय ।
 गांठ खाय रीते चले, हँटवारेमें आय ॥१८॥
 खावौ खरचौ दान द्यौ, बिलसौ मन हरपाय ।
 संपत्ति नैद-परवाह ज्यों, राखी नाहिं रहाय ॥१९॥

१ बनकरके । २ भोलापन । ३ पंडित-विवेकी ।
 ४ बाजारमें । ५ नदीके प्रवाहके समान ।

विरागभावना ।

केश पलटि पलटचा घेपू, ना पलटी मन बॉक ।
बुझै न जरती झूपरी, ने जर चुके निसांक ॥१॥
नित्य आयु तेरी झरै, धन पैले मिलि खॉय ।
तू तौ रीता ही रखा, हाथ झुलाता जाय ॥२॥
अरे जीव भववनविषै, तेरा कौन सहाय ।
काल सिंह पकरै तुझे, तब को लेत बचाय ॥३॥
को है सुत को है तिया, काको धन परिवार ।
आके मिले सरायमें, बिलुरंगे निरधार ॥४॥
तात मात सुत भ्रात सब, चले सु चलना मोहि ।
चौष्टि वरप जाते रहे, कैसे भूलै तोहि ॥५॥
बहुत गई तुछ सी रही, उममें धरौ विचार ।
अब तौ भूले दूबना, निपट नजीक किनार ॥६॥
झूठा सुत झूठी तिया, है ठगसा परिवार ।
खोसि लेत है ज्ञानधन, मीठे बोल उचार ॥७॥
आसी सो जासी सही, रहसी जेते आँय ।
अपनी गो आया गया, मेरा कौन बसाय ॥८॥
जावौ ये भावाँ रहौ, नाहीं तन धन चाय ।
मैं तौ आतमरामके, मगन रहू गुन गाय ॥९॥

१ वपु-शरीर, २ दूसरे लोग । ३ आयु-उमर ।

जो कुतुहिलें बन गये, ते ही लागे लार ।
 नई कुतुधकरि क्यों फसूं, करता वनिरें अवार ॥१०॥
 चोटी मीठा ज्यों लगे, परिकरके चहुँओर ।
 तू या दुखकों सुख गिनै, याही तुझमें भोरें ॥११॥
 अपनी अपनी आयु ज्यों, रह है तेरे साथ ।
 तेरे राखे ना रहें, जो गहि राखे हाथ ॥१२॥
 जमें पिछलें मर गये, तैंसं तेग काल ।
 काके कहें नचित है, करता क्यों न संभाल ॥१३॥
 आयु कटत है गतदिन, ज्यों करोंतैं काठ ।
 हित अपना जलदी करी, पड़्या रहैगा ठाठ ॥१४॥
 संपत्ति विजुगी मारिमी, जोवन वादर रंग ।
 कोविदें कमैं राच है, आयु होत नित भंग ॥१५॥
 परी रहैगी संपदा, धरी रहैगी काय ।
 छलबलकरि क्यों दू न वचै, काल अपट ले जाय ॥१६॥
 वनती देखि बनाय लें, फुनि जिन राख उधार ।
 “बहते वारि पाजार कर” फेरि न लाभ वारि ॥१७॥
 विमन भोग भोगत रहे, किया न पुन्य उपाय ।
 गांठ खाय रीते चले, हँटवारेमें आय ॥१८॥
 खावैं खर्चों दान द्यौं, बिरुसों मन हर्षाय ।
 संपत्ति नैऋत-प्रवाह ज्यों, राखी नाहिं रहाय ॥१९॥

१ वनकरके । २ भोलापन । ३ पंडित-विवेकी ।
 ४ बाजारमें । ५ नदीके प्रवाहके समान ।

निसि सूते संपतिसहित, प्रात हो गये रंक ।
 सदा रहै नहिँ एकसी, निभै न काकी वंक ॥२०॥
 तुछ स्यानप अति गाफिली, खोई आयु असार ।
 अत्र तौ गाफिल मत रहौ, नेड़ौ आत करार ॥२१॥
 राचौ विरचौ कौनसौं, देखी वस्त समस्त ।
 प्रगट दिखाई देत है, भानुउदय अर अस्त ॥२२॥
 देधारी बचता नहीं, सोच न करिये भ्रात ।
 तन तौ तजि गे रामसे, रावनकी कहा बात ॥२३॥
 आया सो नाहीं रखा, दशरथ लछमन राम ।
 तू कैसेँ रह जायगा, झूठ पापका धाम ॥२४॥
 करना क्या करता कहाँ, धरता नाहिँ विचार ।
 पूंजी खोई गांठकी, उलटी खाई मार ॥२५॥
 धंधा करता फिरत है, करत न अपना काज ।
 घरकी झुंपरी जरत है, पर घर करत इलाज ॥२६॥
 किते घोसँ बीते तुमै, करते क्यों न विचार ।
 काल गहैगा आय कर, सुन है कौन पुकार ॥२७॥
 जो जीये तो क्या किया, मूए क्या दिया खोय ।
 लारै लगी अनादिकी, देह तजै नहिँ तोय ॥२८॥
 तजै देहसौं नेह अर, माने खोटा संगै ।

१ स्यानपना-चतुराई । २ नजदीक । ३ देहधारी-जोव ।
 ४ दिवस-दिन । ५ परिग्रह ।

नहिं पोष सोपत रहै, तब तू होय निसंग ॥२९॥
 तन तौ कांगार हं, सुत परिकर रखार ।
 यौं जानै भानै न दुख, मानै हितू गँवार ॥३०॥
 या दीरघ संसारमै, सुबौ अनंती वार ।
 एक बार जानी मरै, मरै न दूर्जी वार ॥३१॥
 देह तजै मरता न तू, तौ काहेकी हान ।
 जो मृग तू मरत है, तौ ये जान कल्याण ॥३२॥
 जीरन तजि नूतन गंह, परगट रीति जहान ।
 तैसै तन गंहना तजन, बुधजन मुखी न हान ॥३३॥
 लेत मुखी देता दुखी, यहै करजकी रीति ।
 लेत नहीं मो दे कहा, मुख दुख बिना नचीत ॥३४॥
 म्याग्य परमाग्य बिना, मृग्य कृत विगार ।
 कहा कमाई करत है, गुंडी उडावनहार ॥३५॥
 सहज मिली लँछि ना गहै, कां विपतकै काम ।
 चाँपर रचि खेलै लँर, लेत नहीं मुख राम ॥३६॥
 जगमैं होरी हो रही, छार उड़त मय ओर ।
 बाँझ गये बचवौ नहीं, बचवौ अपनी ठौर ॥३७॥
 जगजननी विपरित गनि, हरपत होत अकाज ।
 होरीम धन दे नचै, बनि भट्टवा तजि लाज ॥३८॥

१ जेलखाना । २ ग्रहण करना । ३ पतंग उड़ानेवाला ।
 ४ लक्ष्मी । ५ बाहर-बाहिर ।

मोमाँते सब ही भये, बोलैं बोल कुबोल ।
 मिलवौ वसिवौ एरु वर, वचवौ ग्हां अबोल ॥३९॥
 जगजन कारज करत सब, छलबल झूठ लगाय ।
 इमा काज कोविदं करै, जामैं धरम न जाय ॥४०॥
 “आँसी सो जासी” मही, द्रुटे जुर गई प्रीति ।
 देखी सुनी न साजती, अथिअ अनादी रीति ॥४१॥
 सब परजायनिकौ सदा, लागि रखौ संस्कार ।
 बिना सिखाये करत यों, मैथुन हाँ निहार ॥४२॥

ममता और ममता ।

सुनैं निपुन ममताविषैं, कारन ओर हजार ।
 बिना सिखाये गुरुनके, होत न ममताधार ॥४३॥
 आकुलता ममता तहां, ममता सुखकी नीव ।
 समता आकुलता हरै, तातैं सुखकी सीव ॥४४॥
 समता भवदधिसोसनी, ज्ञानामृतकी धार ।
 भयातापकौं हरत है, अद्भुत सुखदातार ॥४५॥
 समतातैं चिंता मिटै, भैटै आत्मराम ।
 ममतातैं विकल्प उठै, हेरै सारा ठाम ॥४६॥
 ममताकौ परिकर घनौ, क्रोध कपट मद काम ।
 त्याजैं समता एकली, बैठी अपने धाम ॥४७॥

१ मोहमाते-मोहमें मतवाले । २ ज्ञानी । ३ आया है सो जायगा । ४ आहार भोजन । ५ नीहार-पाखाना । ६ परिवार ।

ममता काठ अने हतैं, चिता अगनि लगाय ।
 जरै अनंताकालकी, ममता नीर बुझाय ॥४८॥
 ममता अपनी नारि नग, नित मुख निर्भ होय ।
 भय कलेशकरनी विपत, ममता परकी जोयें ॥४९॥
 ममता संग अनादिकी, करैं अनते फल ।
 जब जिय गुरु संगति करै, तब या छाँडै गल ॥५०॥
 ममता बेटी पापकी, नरक-मदन ले जाइ ।
 धर्ममुना ममता जिकै, सुखमृकतिसुखदाइ ॥५१॥
 ममता ममताकी करै, निज घटमाहिं पिछान ।
 बुरी तजौ आछी भजौ, जो तुम हो बुधिमान ॥५२॥
 जाकी संगति दुख लहौ, ताकी तजौ न गल ।
 तौ तुमका कहिये उहा, ज्योले त्यों हो बल ॥५३॥
 प्रव्र कमाया मो लिया, कहा कियें होय काम ।
 अब करनी ऐसी करै, परमा होय खुस्याम ॥५४॥
 जेमें ह्यो तेंमें वहां, वस्तुन है मय व्याध ।
 ह्यो अब ह्यो माधन करै, त्यो ही परभवमाध ॥५५॥
 याही भवम रचि रहे, परमा करै न याद ।
 चाले गीते होयकैं, क्या स्वाधोगे खाद ॥५६॥
 जोलों काय करै नहीं, रहै भृगकीव्याध ।
 परमाग्र्य स्वाग्र्यतना, तौलों माधन माध ॥५७॥

सरतेमैं करते नहीं, करते रहे विचार ।
 'परनिर छोड़ी बापके,' फिर पछतात गवॉर ॥५८॥
 अहिनिस प्राणी जगतके, चले जात जमथान ।
 सेसा थिरता गहि रहे, ए अचरज अज्ञान ॥५९॥
 नागा चलना होयगा, कछु न लागै लार ।
 लार लैन का है मता, तौ ठानौ दातार ॥६०॥
 नरनारी मोहे गये, कंचन कामिनिमाहिं ।
 अविचल सुख तिन ही लिया, जे इनके बस नाहिं ॥६१॥
 मिथ्या रुज नास्यौ नहीं, रह्यो हियामैं वास ।
 लीयौ तप द्वादस बरस, किया द्वारिका नास ॥६२॥
 कहा होत विद्या पढ़े, विन परतीति विचार ।
 अंभविसेन संज्ञा लई, कीनों हीनाचार ॥६३॥
 विना पढ़ै परतीति गहि, राख्यौ गाढ़ अपार ।
 याद करंत 'तुष-भाष' कौं, उत्तर गये भवपार ॥६४॥
 आपा-पर-सरधान विनु, मधुपिंगल मुनिराय ।
 तप खोयौ ब्रौयौ जनम, रोयौ नरकमेझाय ॥६५॥
 कोप्यौ मुनि उपसर्ग सुनि, लोच्यौ नृप पुर देस ।
 कीनों दंडकवन प्रियम, लीनों नरकप्रवेस ॥६६॥
 सुख भानै भानै धरम, जोनधनमदअंध ।
 माल जानि अहिकौ गहैं, लही विपति मतिअंध ॥६७॥

भोग विसन सुख ख्यालमै, दर्ई मनुषंगति खोइ ।
 ज्यों कपूत खा तात धन, विपता भोगै रोइ ॥६८॥
 मुनी थके गेही थके, थाके सुरपति सेस ।
 मरन समय नाहीं टरै, हो है वाही देस ॥६९॥
 नरक निरुसि तिर्यव है, पशु है तिर्जग देव ।
 दुर्निगार फिरता सदा, संसारीकी टेय ॥७०॥
 रोग सोग जामन मरन, धुधा नींद भय प्यास ।
 लघु दीर्घ बाधा सदा, संसारी दुखवास ॥७१॥
 संसृन वस्तु न आन कछु, है ममतासंयुक्त ।
 ममता तजि समता लई, ते हैं जीमनमुक्त ॥७२॥
 मो-ममता जलतै प्रबल, तरु अग्यान संसार ।
 जनम मरन दुख देत फल, काटौ ज्ञान-कुहार ॥७३॥
 मगन रहत संसारमैं, तन धन संपति पाय ।
 ते कबहुं वच है नहीं, मृते आग लगाय ॥७४॥
 जे चेतै संसारमैं, सुगुरु वचन सुनि कान ।
 ता माफिक साधन करत, ते पहुँचै शिथान ॥७५॥
 संसारीकों देख दुख, सतगुरु दीनदयाल ।
 सीख दंत जो मान ले, सो तौ होत खुस्याल ॥७६॥
 अति गभीर संसार है, अगम अपारंपार ।
 बैठे ज्ञानजिहाजमैं, ते उतरे भवपार ॥७७॥
 जे कुमती पीड़ैं हरैं, पर तन धन तिय ग्रान ।
 लोभ क्रोध मद मोहतैं, ते संसारी जान ॥७८॥

लखि सरूप संसारका, पांडव भए विराग ।
 रहे सुथिर निज ध्यानमें, टरे न जरते आग ॥७९॥
 पले कहां जनमें कहां, हनै धनै नृपमान ।
 कृष्ण त्रिखंडी आत-सर, गए तिसाए प्रान ॥८०॥
 दशमुख हारचौ कष्टतैं, सह्यौ सीत वनवास ।
 अगनि निकस दिख्यौ गही, भई इंद्र तजि आस ॥८१॥
 बाल हरचौ सुरकर परचौ, पल्यौ आन जा थान ।
 प्रदुमन सोलह लाभ ले, मिल्यौ तात रन ठान ॥८२॥
 त्यागी पीहर सासरे, डरी गुफाके कौन ।
 गई माम घर सुतसहित, मिली अंजना पौन^१ ॥८३॥
 रानी ठानी कुक्रिया, सारी निसि तजि लाज ।
 सील सुदर्शन ना तज्यौ, भज्यौ हिये जिनराज ॥८४॥
 चुभ्यौ रोम सुकुमार तन, रहे करत वर भोग ।
 सह्यौ स्याल-उपसर्ग-दुख, प्रथमहिं धारत जोग ॥८५॥
 मात तात पांचौं तिया, सब कर चुके विचार ।
 दिख्या धरकैं सिव वरी, स्वामी जंबुकुमार ॥८६॥
 भव षट कीनैं कमठ हठ, सहे दुष्ट उपसर्ग ।
 पारसप्रभु समता लई, करम काटि अपवर्ग ॥८७॥
 सहे देशभूषन मुनी, कुलभूषन मुनिराय ।
 घोर वीर उपसर्ग सुर, केवलज्ञान उपाय ॥८८॥

मुर गेरं संजयत मुनि, दढ विद्याधर मार ।
 मो महिके निवतिय वरी, फनिदें कियो उपगार ॥८९॥
 गांड़ गयो गांड़ तिरयो, कहा माह कहा चोर ।
 अंजन भया निरजना, येठ वचनके जोर ॥९०॥
 मारे मुरगे चुन गचि, कष्ट लयो भय नात ।
 राय जसोधर चद्रमति, ताकी कथा विख्यात ॥९१॥
 मुरखे पनु उपदेस मुनि, मुलझै क्यो न पुमान ।
 नाहरनं भये चीरजिन, गज पारस भगवान ॥९२॥
 अगनि जगई सुषर सिंग, आपमगन रहि ध्यान ।
 गजकुमार मुनि करम हरि, भये सिद्ध भगवान ॥९३॥
 कोढ़ मद्यो मांयग तग्यो, कष्यो भांड़ अजान ।
 सिरीपाल माहम गयो, जाय लखो निजथान ॥९४॥
 गनिकावर आरुढ गिरि, गतनदीप भेरुढ ।
 चारुदत्त फुनि मुनि भये, सुकलव्यान आरुढ ॥९५॥
 जय ममान श्रेष्ठी लियो, रघो अमर घर जाय ।
 दुष्ट ज्यो नृप मुनि भयो, जीवंधर सिय थाय ॥९६॥
 मंदिर कोट महंमके, धैच दिये सिवकोट ।
 समंतभद्र उपदेस मुनि, आये जिनमतओट ॥९७॥
 नहज नहज त्यागन लगे, धनकुमार संमार ।
 सालभद्र मुनि तहँ तज्यो, दो मुनि हृण लार ॥९८॥

१ गादमम्यस्त्र-दृढब्रह्म । २ पुरुष । ३ मागर-समुद्र ।
 ४ जीता-काष्ठांगार दुष्टको हराया ।

श्रेणिक नृप संवोधतैं, धर्मरुची मुनिराज ।

त्याग कुध्यान सुध्यान गहि, भये मुक्त करि काज ।

समुद्र तरचा कन्या वरचा, बहुरि भया अधिराज ।

प्रीतंकर मुनि होइरैं, लयौ मुक्तकौ राज ॥६०॥

लव अकुस सुत राम पनि, जनक रूपसे बाप ।

हरन अरैने जग्ना अगनि, सोता भुगत्या पाप ॥१॥

भर्ता अर्जुन पंडवा, हितू कृष्ण महाराज ।

तऊ दुमासन ची' गहि, हरो द्रौपदी लाज ॥२॥

बाल वृद्ध नागी पुरुष, ज्ञानी तजैं न धीर ।

कन्या कु नागी चंदना, भुगत्या दुख गंभीर ॥३॥

साहमतैं टरि ज्या विपति, मैनासुंदरि धीर ।

कोढ़ी वरकौ आदरचौ, कंवन हुवौ सरीर ॥४॥

टरैं घोर उपसर्ग सब, सांचे गाढ़विचार ।

वारिवेन सुकुमार सिर, भई हार तरवार ॥५॥

कहा प्रीति संतारतैं, देखौ खोटी बात ।

पीव जिमाई अहि डसी, मंगी (?) कीनौं घात ॥६॥

नारिका विसवास नहिं, औगुन प्रगट निहार ।

रानी राची कूबरै, लियौ जसोधर मार ॥७॥

भोज-नारि म्हावत रची, म्हावत गनिका संग ।

गनिका फल ले नृप दियौ, इसौ जगतकौ रंग ॥८॥

बग्नी जाहि न कर्मगति, भली बुरी है जात ।
 दोऊ धगरत होत है, बीच परेको घात ॥९॥
 बुरी करें हे ज्या भली, लखों करमके ठाट ।
 नम्यों गेग भान्यों जगत, फोगत सिरकों भाट ॥१०॥
 करे और भोगे अवर, अनुचित विधिकी बात ।
 छेड़ करे नो भागि ज्या, पागेसी मर जात ॥११॥
 एक करे दुग्न सब लहे, ऐसे विधिके काम ।
 एक हरत है कटक धन, मारा जावे गाम ॥१२॥
 बहुत करें फल एक ले, ऐसा कर्म अनूप ।
 करे फौज संग्रामकों, हारे जीते भूप ॥१३॥
 को जाने को कह सकै, है अचित्य गति कर्म ।
 याते गचें ना छुटै, छुटै आदरे धर्म ॥१४॥
 धर्म सुखांकर मूल है, पाप दुखांकर खान ।
 गुगम्रायते धर्म गहि, कर आपा पर जान ॥१५॥
 गुगम्राय विन होत नहिं, आपा परका जान ।
 जान विनाका न्यागवा, ज्या हाथीको न्हाने ॥१६॥
 नीव विना मंदिर नहीं, मूल विना नहिं रोखे ।
 आपा पर मग्धा विना, नहीं धर्मका पोख ॥१७॥
 सुलभ मुनृपपद देवपद, जनम-मरन-दुखदान ।
 दुलभ सरग्धाजुत धर्म, अद्भुत सुखकी खान ॥१८॥

जो निज अनुभव होत सुख, ताकी महिमा नाहिं ।
 सुरपति नरपति नागपति, राखत ताकी चाहि ॥१९॥
 मोह तात है जगतका, संतति देत बढ़ाय ।
 आपा-पर-सरधानतैं, हटै घटै मिट जाय ॥२०॥
 पंचपरमगुरुभक्ति विन, घटै न मोकाँ जोर ।
 प्रथम पूजकै परमगुरु, काज करौ फुनि और ॥२१॥
 गई आयुकाँ जोड़िये, कहा कमायौ धर्म ।
 गई सुगई अवह करौ, तो पावौगे शर्म ॥२२॥
 आपत आगम परम गुरु, तीन धरमके अंग ।
 झूठे सेयै धर्म नहिं, सांचे सेयै रंग ॥२३॥
 अपने अपने मतविषै, इष्ट पूज हें ठीक ।
 ऐसी दृष्टि न कीजिये, कर लीजे तहकीक ॥२४॥
 रहनी करनी मुख वचन-परंपरा मिलि जाय ।
 दोषरहित सब गुनसहित, सेजेँ ताके पाय ॥२५॥
 दोष अठारातैं रहित, परमौदारिक काय ।
 सब ज्ञायक दिवि-धुनिसहित, सो आपत सुखदाय ॥२६॥
 आपत-आननका कहा, परंपरा अचिरुद्ध ।
 दयासहित हिंसारहित, सो परमागम सिद्ध ॥२७॥
 वीतराग विज्ञान-धन, मुनिवर तपी दयाल ।

१ मोहका । २ देखिये । ३ मोक्ष । ४ आप्त-सत्ता देव ।
 ५ सेइये । ६ आप्तके मुखका कहा हुआ ।

परंपरा आगम निगुन, गुरु निग्रंथ विसाल ॥२८॥
 सत्रु मित्र लोहा कनक, सुख दुख मानिक कांच ।
 लाभ अलाभ समान मव, ऐसे गुरु लखि गच ॥२९॥
 मारक उपकारक खरे, प्रह्व वात विसेम ।
 दोइनकों मम हित कर, करे मुगुरु उपदेस ॥३०॥
 सुग्पति नागपति नागपति, वसुविधि दर्ब मिलाय ।
 पूजै वसु करमन हरन, आय मुगुरुके पाय ॥३१॥
 सत्य क्षमा निगलोभ ब्रह्म, मरल सलज बिनमान ।
 निर्ममता त्यागी दमी, धर्म अंग ये जान ॥३२॥
 हिंसा अनृत तसकरी, अवल परिग्रह पाप ।
 दमे अल्प मव त्यागिवाँ, धरम दोय विधि थाप ॥३३॥
 धर्म क्षमादिक अंग दश, धर्म दयामय जान ।
 दरमन जान चरित धरम, धरम तत्त्वसरधान ॥३४॥
 इते धरमके अंग सब, इनका फल सिवधाम ।
 धर्म गुमाव जु आतमा, धरमी आतमराम ॥३५॥
 अधरम फेरत चतुर्गति, जनम मरन दुखधाम ।
 धरम उद्धरन जगतमै, थापै अविचल ठाम ॥३६॥
 गुरुमुख मुन गाढ़ा रखाँ, त्यागौ वाँयस-मास ।
 सो श्रेणिक अब पाँयसी, तीर्यकर शिववास ॥३७॥

१ एक देश त्याग और सर्वथा त्याग अर्थात् अणुव्रत
 और महाव्रत । २ कौएका मांस । ३ पावेंगे ।

सुलट्यौ भील अज्ञान हू, वनमें लखि मुनिराज ।
 अनुक्रम विधिकौं काटकै, भए नेमिजिनराज ॥३८॥
 अनुभवप्रशंसा ।

इंद्र नरिंद फनिंद सब, तीन कालमें होय ।
 एक पलक अनुभौ जितौ, तिनकौ सुख नहिं कोय ॥३९॥
 पूछै कैसा ब्रह्म है, केती मिथ्री मिष्ट ।
 स्वादै सो ही जान है, उपमा मिलै न इष्ट ॥४०॥
 अनुभौ-रस चाखे विना, पढवेमें सुख नाहिं ।
 मैथुन सुख जानै न ज्यौं, कांरी गीतनमाहिं ॥४१॥
 जानै चारुख्यौ ब्रह्मसुख, गुरुतै पूछि विधान ।
 कोटि जतनहूके कियै, सो नहिं राखै आन ॥४२॥
 बाँझ-भेष उज्जल किया, पाप रहा मनमाहिं ।
 सीसी^१ बाहिर धोवतां, उज्जल होवै नाहिं ॥४३॥
 पहिले अंदर सुध करै, पीछै बाहर धोय ।
 तब सीसी उज्जल बनै, जानै सिगरे लोय ॥४४॥

गुरुप्रशंसा ।

गुरु विन ज्ञान मिलै नहीं, करौ जतन किन कोय ।
 विना सिखाये भिनैख तौ, नाहिं तिर सकै तोर्य ॥४५॥
 जो पुस्तक पढ़ि सीख हे, गुरुकौ पूछै नाहिं ।
 सो सोभा नाहीं लहै, ज्यौं बक हंसामाहिं ॥४६॥

१ बाह्यवेष-ऊपरी रूप । २ बोंतल-बाटली । ३ मनुष्य ।
 ४ पानी ।

गुरुनुकूल चालै नहीं, चालै सुतै—सुभाय ।
 सो नहिं पावै थानकों, भववनमें भरमाय ॥ ४७ ॥
 क्लेश मिटै आनंद बढ़ै, लामै सुगम उपाय ।
 गुरुकों पूछिंर चालतां, सहज थान मिल जाय ॥ ४८ ॥
 तन मन धन सुख संपदा, गुरुपै डारुं वार ।
 भवसमुद्रतैं ह्वतां, गुरु ही काढ़नहार ॥ ४९ ॥
 स्वारथके जग जन हितू, विन स्वारथ तज देत ।
 नीच ऊंच निरखैं न गुरु, जीवजाततैं हेत ॥ ५० ॥
 व्यौत परैं हित करत हैं, तात मात सुत भ्रात ।
 सदा सर्वदा हित करै, गुरुके मुखकी बात ॥ ५१ ॥
 गुरु समान संसारमें, मात पिता सुत नाहिं ।
 गुरु तौ तारै सर्वथा, ए वोरैं भवमाहिं ॥ ५२ ॥
 गुरु उपदेश लहे विना, आप कुशल है जात ।
 ते अजान क्यों टारि हैं, कैरी चतुरकी घात ॥ ५३ ॥
 जहां तहां मिलिजात हैं, संपति तिय सुत भ्रात ।
 बड़े मार्गतैं अति कठिन, सुगुरु कहीं मिल जात ॥ ५४ ॥
 पुस्तक बांची इकगुनी, गुरुमुख गुनी हजार ।
 तातैं बड़े तलाशतैं, मुनिजे वचन उचार ॥ ५५ ॥
 गुरु बानी अमृत झरत, पी लीनी छिनमाहिं ।
 अमर भया ततखिन सु तौ, फिर दुख पावै नाहिं ॥ ५६ ॥

१ स्वतः स्वभाव—अपने आप । २ पूछकरके । ३ चतुर
 पुर्योंकी की हुई चोट—आक्षेपको कैसे टालेंगे ?

भली भई नरगति मिली, सुनै सुगुरुके वैन ।
 दाह मिट्या उरका अबै, पाय लई चित चैन ॥ ५७ ॥
 क्रोध वचन गुरुका जदपि, तदपि सुखांकरि धाम ।
 जैसें भानु दुपहरका, सीतलता परिणाम ॥ ५८ ॥
 परमार्थका गुरु हित, स्वारथका संसार ।
 सब मिलि मोह बढ़ात हैं, सुत तिय किंकर यार ॥ ५९ ॥
 तीरथ तीरथ क्यों फिरै, तीरथ तौ घटमाहिं ।
 जे थिर हुए सो तिर गये, अथिर तिरत हैं नाहिं ॥ ६० ॥
 कौन देत है मनुष भव, कौन देत है राज ।
 याके पहचानै विना, झूठा करत इलाज ॥ ६१ ॥
 प्रात धर्म फुनि अर्थरुचि, काम करै निसि सेव ।
 रुचै निरंतर मोक्ष मन, सो मानुष नहिं देव ॥ ६२ ॥
 संतोषामृत पान करि, जे हैं समतावान ।
 तिनके सुख सम लुब्धकौ, अनंत भाग नहिं जान ॥ ६३ ॥
 लोभ मूल है पापकौ, भोग मूल है व्याधि ।
 हेतु जु मूल कलेशकौ, तिहुं त्यागि सुख साधि ॥ ६४ ॥
 हिंसातैं है पातकी, पातकतैं नैरकाय ।
 नरक निकसिहै पातकी, संतति कठिन मिटाय ॥ ६५ ॥
 हिंसककौ बैरी जगत, कोइ न करै सहाय ।
 मरता निबल गरीब लखि, हर कोइ लेत बचाय ॥ ६६ ॥

१ लोभीको । २ मोह । ३ नरकायु—नरककी यिति ।

अपनै भाव विगाड़तैं, निहचैं लागत पाप ।
 पर अकाज तौ हो न हो, होत कलंकी आप ॥ ६७ ॥
 जितौ पाप चितचाहसौं, जीव सताए होय ।
 आरंभ उद्यमकौ करत, तातैं थोरौ जोय ॥ ६८ ॥
 ये हिंसाके भेद हैं, चोर चुगल विभिचार ।
 क्रोध कपट मद लोभ फुनि, आरंभ असत उचार ॥ ६९ ॥
 चोर डरै निद्रा तजै, कं हैं खोट उपाय ।
 नृप मारै मारै धनी, परभौ नरकां जाय ॥ ७० ॥
 छानै पर चुगली करैं, उज्जल भेष बनाय ।
 ते तौ बुगला सारिखे, पर अकाज करि खाँय ॥ ७१ ॥
 लाज धर्म भय ना करैं, कामी कृकर एक ।
 भैरव भानजी नीचकुल, इनके नाहिं विवेक ॥ ७२ ॥
 नीति अनीति लखैं नहीं, लखैं न आपविगार ।
 पर जारैं आपन जरै, क्रोध अगनिकी द्वार ॥ ७३ ॥
 तन मृधे मृधे वचन, मनमै राखैं फेर ।
 अगनि ढकी तौ क्या हुआ, जारत करत न वेर ॥ ७४ ॥
 कुल व्योहारकां तज दिया, गरबीले मनमाहिं ।
 अवसि परंगे कप ते, जे मार्गमैं नाहिं ॥ ७५ ॥
 बाहिर चुगि शुक उड़ गये, ते तौ फिरैं मुख्याल ।
 अति लालच भीतर धसे, ते शुक उलझे जाल ॥ ७६ ॥

आरंभ विन जीवन नहीं, आरंभमाहीं पाप ।
 तातैं अति तजि अल्प सो, कीजै विना विलाप ॥ ७७ ॥
 असत धैन नहीं बोलिये, तातैं होत विगार ।
 वे असत्य नहीं सत्य है, जातैं हैं उपकार ॥ ७८ ॥
 क्रोधि लोभि कामी मदी, चार सूझते अंध ।
 इनकी संगति छोड़िये, नहीं कीजै सनबंध ॥ ७९ ॥
 झूठ जुलम जालिम जबर, जलद जंगमैं जान ।
 जक न धरै जगमैं अजस, जूआ जहर समान ॥ ८० ॥
 जाकौं छीवत चतुर नर, डरैं करैं हैं न्हान ।
 इसा मासका ग्रासतैं, क्यों नहीं करौ गिलान ॥ ८१ ॥
 मदिरातैं मदमत्त है, मदतै होत अज्ञान ।
 ज्ञान विना सुत मातकौं, कहै भामिनी मान ॥ ८२ ॥
 गान तान लै मानकैं, हरै ज्ञान धन ग्रान ।
 सुरापान पैलखानकौं, गनिका रचत कुध्यान ॥ ८३ ॥
 तिन चावै चावै न धन, नागे कांगे जान ।
 नाहक क्यों मारै इन्हें, सब जिय आप समान ॥ ८४ ॥
 नृप डंडै भंडै जनम, खंडै धर्म रु ज्ञान ।
 कुल लाजै भाजैं हितू, विसन दुखांकी खान ॥ ८५ ॥
 बड़े सीख वकबौ करैं, विसनी ले न विवेक ।
 जैसेँ वासन चीकना, बूंद न लागै एक ॥ ८६ ॥

मार लोभ पुचकारतैं, विसनी तजै न फैल ।
 जैसें टटू अटकला, चलै न सीधी गैल ॥ ८७ ॥
 ऊपरले मनतैं करै, विसनी जन कुलकाज ।
 ब्रह्मसुरत भूलै न ज्याँ, काज करत रिखिराज ॥ ८८ ॥
 विसन हलाहलतैं अधिक, क्याँकर सेतैं अज्ञान ।
 विसन विगाड़ै दोय भव, जहर हरै अब प्रान ॥ ८९ ॥
 नरभव कारण मुक्तका, चाहत इंद्र फनिंद ।
 ताकाँ खोवत विसनमैं, सो निंदनमैं निंद ॥ ९० ॥
 जैसेँ गाढ़ौ विसनमैं, तैसेँ ब्रह्मसाँ होय ।
 जनम जनमके अब किये, पलमैं नाखैं धोय ॥ ९१ ॥
 कीनै पाप पहार से, कोटि जनममैं भूर ।
 अपना अनुभव बज्रसम, कर डारै चक्रचूर ॥ ९२ ॥
 हितकरनी धरनी सुजस, भयहरनी सुखकार ।
 तरनी भवदधिकी दया, वरनी पटमत सार ॥ ९३ ॥
 दया करत सो तात सम, गुरु नृप भ्रात समान ।
 दयारहित जे हिंसकी, हरि अहि अगनि प्रमान ॥ ९४ ॥
 पंथ सनातन चालजे, कहजे हितमित बैन ।
 अपना इष्ट न छोड़जे सँहजे चैन अचैन ॥ ९५ ॥

१ अड़नेवाला घोडा । २ ऋषीश्वर । ३ सेवन करते हैं । ४ चलिये । ५ कहिये । ६ छोड़िये । ७ सहिये ।

कविप्रशस्ति ।

मधि नायक सिरपैच ज्यों, जैपुर मधि ढूंढार ।
 नृप जयसिंह सुरिंद तहां, पिरजाकौ हितकार ॥ ९६ ॥
 कीनै बुधजन सातसै, सुगम सुभाषित हेर ।
 सुनत पढ़त समझै सरव, हरै कुबुधिका फेर ॥ ९७ ॥
 संवत ठारासै असी, एक वरसतैं घाट ।
 जेठ कृष्ण रवि अष्टमी, हूवौ सतसई पाठ ॥ ९८ ॥
 पुन्य हरत रिपुकष्टकौं, पुन्य हरत रुज व्याधि ।
 पुन्य करत संसार सुख, पुन्य निरंतर साधि ॥ ९९ ॥
 भूख सहौ दारिद सहौ, सहौ लोक अपेकार ।
 निंदकाम तुम मति करौ, यहै ग्रंथकौ सार ७००
 ग्राम नगर गढ़ देशमें, राजप्रजाके गेह ।
 पुन्य धरम होवौ करै, मंगल रहौ अछेह ॥ ७०१ ॥
 ना काहूकी प्रेरना, ना काहूकी आस ।
 अपनी मति तिखी करन, वरन्यौ वरनविलास ॥ ७०२ ॥

समाप्तोऽयं ग्रन्थः ।

